

మధ్యాంధ్ర డోంగ్రి సింగిల్ విండో ఆధ్వర్యంలో శనగ పంట మద్దతు ధర కేంద్రాన్ని జుమ్మల్ ఎమ్మెల్యే తోటా లక్ష్మీకాంతారావు శనివారం మధ్యాహ్నం ప్రారంభించారు. ఈ సందర్భంగా ఆయన మాట్లాడుతూ.. ప్రజా ప్రభుత్వం రైతు శ్రేయస్సు కోసమే పాటు పడుతుందని శనగ పంట రైతులు పండించిన పంటను ప్రైవేటులో అమ్ముకొని మోసపోకుండా మద్దతు ధర కేంద్రాలను సద్వినియోగం పరుచుకోవాలని ఎమ్మెల్యే రైతులను కోరారు.

సంపుటి: 13 సంచిక:255

కర్నూలు, సోమవారం, 23 మార్చి 2026

పేజీలు: 8

వెల: 1.00



**మోదీకి**

**అభినందనలు**

## ప్రధాని మోదీ అరుదైన రికార్డ్..

### అభినందనలు తెలిపిన సీఎం

న్యూఢిల్లీ, మార్చి 22: భారత ప్రధాని నరేంద్ర మోదీ సుదీర్ఘకాలం ప్రభుత్వాధిపతిగా పని చేసిన వ్యక్తిగా అరుదైన రికార్డ్ సాధించిన సంగతి తెలిసింది. ఎలాంటి విరామం లేకుండా 8,931 రోజుల పాటు ప్రభుత్వాధిపతిగా పని చేసి మోదీ ఈ రికార్డును సాధించారు. సిక్కిం మాజీ ముఖ్యమంత్రి పవన్ కుమార్ చామ్లింగ్ పేరిట ఉన్న రికార్డును ప్రధాని మోదీ అధిగమించారు. పవన్ కుమార్ 8,930 రోజుల పాటు సిక్కిం ముఖ్యమంత్రిగా పని చేశారు. ప్రధాని మోదీ ముఖ్యమంత్రి, ప్రధానమంత్రి హోదాలో 8,931 రోజుల పాటు ప్రభుత్వాధిపతిగా పని చేశారు.

సుదీర్ఘకాలం ప్రభుత్వాధిపతిగా పని చేసి అరుదైన రికార్డు సాధించిన ప్రధాని నరేంద్ర మోదీకి ఆంధ్రప్రదేశ్ ముఖ్యమంత్రి చంద్రబాబునాయుడు అభినందనలు తెలియజేశారు. ఈ మేరకు

ఆదివారం తన ఎక్స్ ఖాతాలో ఓ పోస్టు పెట్టారు. ఆ పోస్టులో.. 'ప్రభుత్వాధిపతిగా 8,931 రోజులు దేశానికి సేవలందించి, సుదీర్ఘకాలం ప్రభుత్వాధిపతిగా పని చేసిన వ్యక్తిగా అరుదైన రికార్డును నెలకొల్పిన ప్రధాని నరేంద్ర మోదీకి హృదయపూర్వక అభినందనలు'..

'ఈ అసాధారణ విజయం మన దేశ పురోగతి, శ్రేయస్సు పట్ల ఆయనకున్న అనితభావం, దార్శనిక నాయకత్వం, అవిశ్రాంత కృషిని ప్రతిబింబిస్తుంది. 2047 నాటికి 'వికసిత భారత్' సాకారం చేయాలనే ఆయన సంకల్పం మనందరికీ స్ఫూర్తినిస్తూ, భారతదేశాన్ని ఉజ్వల భవిష్యత్తు వైపు నడిపిస్తోంది. దేశాన్ని మరిన్ని ఉన్నత శిఖరాలకు చేర్చే క్రమంలో ఆయనకు ఆయురారోగ్యులు, శక్తి, విజయం లభించాలని కోరుకుంటున్నాను' అని రాసుకొచ్చారు.

## చంద్రబాబు సీఎం కావడం ఏపీ ప్రజల

### అదృష్టం: కేంద్ర మంత్రి కుమారస్వామి

అమరావతి, మార్చి 22 చంద్రబాబు నాయుడు వంటి దార్శనికుడు ముఖ్యమంత్రిగా ఉండడం ఏపీ ప్రజలు చేసుకున్న అదృష్టమని కేంద్ర మంత్రి కుమారస్వామి పేర్కొన్నారు. సోమవారం



పలికారు ఈ సందర్భంగా కుమారస్వామి మాట్లాడుతూ.. ఏపీ సీఎం చంద్రబాబుపై ప్రశంసలు కురిపించారు. ఇండియాలోనే అతిపెద్ద స్టీల్ ప్లాంట్ కు సోమవారం శంకుస్థాపన చేయబోతున్నామని, సీఎం చంద్రబాబు నాయుడు కృషికి, చిత్తశుద్ధికి ఇది నిదర్శనమని అన్నారు. ఆంధ్రప్రదేశ్ ప్రజలు ఎంతో అదృష్టవంతులని అన్నారు. విమానాశ్రయం నుంచి రోడ్డు మార్గాన విశాఖ స్టీల్ ప్లాంట్ హిల్ టాప్ గెస్ట్ హౌస్ కు చేరుకోనున్న కుమారస్వామి రాత్రికి అక్కడే బస చేయనున్నారు. సోమవారం ఉదయం సీఎం చంద్రబాబుతో కలిసి స్టీల్ ప్లాంట్ శంకుస్థాపన కార్యక్రమంలో పాల్గొంటారు అనకాపల్లి జిల్లా నక్కపల్లి మండలంలో ఆర్మెలార్ మిట్టల్-నివ్వన్ స్టీల్ కంపెనీలు నయంకర్తంగా రూ.1,47,162 కోట్ల పెట్టుబడితో స్టీల్ ప్లాంట్ ను ఏర్పాటు చేయబోతున్నాయి (కూర్కాపల్లి గ్రామీణత్వం). లక్ష్మణంబర్గ్ కు చెందిన ఆర్మెలార్ మిట్టల్, జపాన్ కు చెందిన నివ్వన్ స్టీల్ కంపెనీలు (ఎంఎన్ఎస్) ఈ భారీ ఉక్కు పరిశ్రమ ఏర్పాటుకు కేంద్ర, రాష్ట్ర ప్రభుత్వాలతో ఒప్పందాలు కుదుర్చుకున్నాయి. మొదటి దశలో 7.3 మిలియన్ టన్నులు, రెండో దశలో 10.5 మిలియన్ టన్నుల ఉత్పత్తి సామర్థ్యంతో పనులు చేపట్టనున్నారు. 2029 నాటికి ఉత్పత్తిని ప్రారంభించాలని భావిస్తున్నారు. ఈ పరిశ్రమ ద్వారా ప్రత్యేకంగా, పరోక్షంగా 60 వేల నుంచి 65 వేల మందికి ఉపాధి, ఉద్యోగ అవకాశాలు కలగనున్నాయి.

## ఇంటర్మీడియట్ జవాబు పత్రాల మూల్యాంకనం షురూ

అమరావతి, మార్చి 22: ఇంటర్మీడియట్ పరీక్షలు కొనసాగుతున్నాయి. మార్చి 25వ తేదీతో ఇవి ముగియనున్నాయి. ఈ ఇంటర్మీడియట్ పరీక్షల జవాబు పత్రాల మూల్యాంకనం మార్చి 23వ తేదీ సోమవారం నుంచి ప్రారంభించనున్నారు. అందుకోసం ప్రభుత్వం ఇప్పటికే అన్ని ఏర్పాట్లు పూర్తి చేసింది. ఈ పరీక్షల ఫలితాలను ఏప్రిల్ రెండో వారంలో వెలువరించేందుకు కనరత్తు చేస్తున్నట్లు ఇంటర్మీడియట్ విద్యా మండలి కార్యదర్శి రంజిత్ బాషా వెల్లడించారు.

ఇప్పటికే ఇంటర్మీడియట్ ప్రధాన పరీక్షలన్నీ మార్చి 18వ తేదీతోనే ముగియాలని ఆయన గుర్తు చేశారు. ఈ నేపథ్యంలో మార్చి 23 నుంచి జవాబు పత్రాల మూల్యాంకనం చేపట్టనున్నట్లు వివరించారు. రాష్ట్రవ్యాప్తంగా 25 జిల్లా కేంద్రాల్లో ఈ మూల్యాంకనం కేంద్రాలను ఏర్పాటు చేశారు. ఒక్కో లెక్చరర్ కు ఉదయం 15, మధ్యాహ్నం 15 జవాబు పత్రాలను మూల్యాంకనానికి ఇస్తారు. ఈ మూల్యాంకనం చేసే జూనియర్ లెక్చరర్లకు విద్యా శాఖ ఇప్పటికే మార్గదర్శకాలను జారీ చేసింది. ఈ మూల్యాంకనం చేసేటప్పుడు చేతిరాత బాగాలేదనే కారణంతో విద్యార్థుల మార్కులు తగ్గించాడని జారీ చేసిన మార్గదర్శకాల్లో స్పష్టం చేసింది. విద్యార్థుల రాసిన సమాధానాల ఆధారంగానే మూల్యాంకనం చేయాలని సూచించింది. జవాబు పత్రంలోని సమాధానాలు పూర్తిగా చదవకుండా మార్కులు ఇవ్వవద్దని.



## ఏపీ పరిశ్రమల చరిత్రలో కొత్త అధ్యాయం...

### రేపు అతిపెద్ద స్టీల్ ప్లాంట్ కు చంద్రబాబు శంకుస్థాపన

హైదరాబాద్: ఆంధ్రప్రదేశ్ పారిశ్రామిక ప్రగతిలో మరో కీలక ఘట్టం అవిప్పతం కాబోతోంది. రాష్ట్ర ఉక్కు రంగంలో ఇప్పటివరకు ఎన్నడూ లేని విధంగా అత్యంత భారీ పెట్టుబడికి మార్గం సుగమం అయింది. ప్రపంచ ప్రఖ్యాత ఉక్కు దిగ్గజం ఆర్మెలార్ మిట్టల్ నివ్వన్ స్టీల్ (ఎంఎన్ఎస్) ఇండియా, రాష్ట్రంలో రూ.1.36 లక్షల కోట్ల పెట్టుబడితో గ్రీన్ ఫీల్డ్ ఇంటిగ్రేటెడ్ స్టీల్ ప్లాంట్ ను ఏర్పాటు చేస్తోంది. అనకాపల్లి జిల్లా, నక్కపల్లి మండలం రాజయ్యపేటలో ఏర్పాటు చేయనున్న ఈ భారీ పరిశ్రమకు సోమవారం ముఖ్యమంత్రి చంద్రబాబు నాయుడు, కేంద్ర మంత్రులతో కలిసి శంకుస్థాపన చేయనున్నారు.

ఈ స్టీల్ ప్లాంట్ ను రెండు దశల్లో నిర్మించనున్నారు. పూర్తయిన తర్వాత ఏడాదికి 17.8 మిలియన్ మెట్రిక్ టన్నుల ఉక్కును ఉత్పత్తి చేసే సామర్థ్యాన్ని ఇది కలిగి ఉంటుంది. ఈ ప్రాజెక్టు ద్వారా ప్రత్యక్షంగా, పరోక్షంగా సుమారు లక్ష మందికి ఉద్యోగ, ఉపాధి అవకాశాలు లభిస్తాయని అంచనా. ఈ ప్లాంట్ కు అనుబంధంగా రూ.11,198 కోట్ల వ్యయంతో ఒక క్యాంప్ షేడ్ నిర్మించు కుడా నిర్ణయిస్తున్నారు. దీనివల్ల అదనంగా మరో 6 వేల మందికి ఉపాధి దొరకనుంది. ఎంఎన్ఎస్ ఇండియా రాకతో విశాఖ ఎకనమిక్ రీజియన్ ఒక ప్రధాన పారిశ్రామిక హబ్ గా రూపాంతరం చెందనుండగా, జాతీయ, అంతర్జాతీయ ఉక్కు మార్కెట్లో ఈ సంస్థ కీలక పాత్ర పోషించనుంది.

ఈ ప్రతిష్టాత్మక ప్రాజెక్టును వీలైనంత వేగంగా పూర్తి చేసేందుకు రాష్ట్ర ప్రభుత్వం అన్ని విధాలా సహకారం అందిస్తోంది. ముఖ్యంగా, ప్లాంట్ నుంచి జాతీయ రహదారి-16కు అనుసంధానం చేసేందుకు నాలుగు లేన్ల రహదారి విస్తరణ పనులను శరవేగంగా చేపట్టింది. పారిశ్రామిక అభివృద్ధికి అవసరమైన మౌలిక సదుపాయాల కల్పనపై ప్రభుత్వం ప్రత్యేక దృష్టి సారించినట్లు ఇది స్పష్టం చేస్తోంది. పరిశ్రమల స్థాపనకు అనుకూలమైన వాతావరణాన్ని కల్పించడంలో ప్రభుత్వ నిబద్ధతకు ఈ చర్యలు అద్దం పడుతున్నాయి.

సోమవారం జరిగి ఈ చారిత్రక శంకుస్థాపన కార్యక్రమానికి ప్రభుత్వ ప్రముఖులు, పారిశ్రామికవేత్తలు పెద్ద ఎత్తున తరలివస్తున్నారు. ముఖ్యమంత్రి చంద్రబాబు మధ్యాహ్నం నేరుగా రాజయ్యపేటకు చేరుకుంటారు. మధ్యాహ్నం 3:40 గంటలకు ప్లాంట్ కు సంబంధించిన ఎక్స్ పీరియన్స్ జోన్ ను సందర్శించి, ఎంఎన్ఎస్ ఇండియా స్టీల్ ప్లాంట్ మోడల్ ను పరిశీలిస్తారు. అనంతరం కేంద్ర మంత్రులతో కలిసి శంకుస్థాపన ఫలకాన్ని అవిప్పిస్తారు. సాయంత్రం 4:50 గంటలకు జరిగే సభలో సీఎం ప్రసంగిస్తారు. ఈ కార్యక్రమానికి ఆర్మెలార్ మిట్టల్ ఎగ్జిక్యూటివ్ చైర్మన్ లక్ష్మీ నారాయణ మిట్టల్, ఎంఎన్ఎస్ ఇండియా చైర్మన్ ఆదిత్య మిట్టల్, నివ్వన్ స్టీల్ ప్రతినిధులు హాజరవుతున్నారు.

## అక్రమ ఫిషింగ్ బోట్లతో వేటను ఆపేయండి..

### తమిళనాడు ప్రభుత్వానికి ఏపీ సర్కారు విజ్ఞప్తి

హైదరాబాద్: ఆంధ్రప్రదేశ్ సముద్ర జలాల్లోకి తమిళనాడుకు చెందిన మెకనెట్ల ఫిషింగ్ బోట్లు అక్రమంగా ప్రవేశించి వేట సాగించడంపై ఏపీ ప్రభుత్వం తీవ్ర ఆందోళన వ్యక్తం చేసింది. ఈ సమస్యపై తమిళనాడు ప్రభుత్వ యంత్రాంగంతో సంప్రదింపులు జరిపింది. తమిళనాడు బోట్ల చొరబాట్లను నివారించేందుకు తక్షణమే కఠిన చర్యలు తీసుకోవాలని కోరింది.

ఈ మేరకు ఏపీ ఫిషరీస్ కమిషనర్ రామ శంకర్ నాయక్, తమిళనాడు ఫిషరీస్ అండ్ ఫిషరీస్ వెల్ఫేర్ డైరెక్టర్ లేఖ రాశారు. తమిళనాడు బోట్ల అక్రమ ప్రవేశం యధేచ్ఛగా కొనసాగుతోందని, దీనివల్ల స్థానిక మత్స్యకారుల జీవనోపాధికి తీవ్ర ముప్పు వాటిల్లుతోందని లేఖలో పేర్కొన్నారు. ఈ చొరబాట్లు శాంతిభద్రతల సమస్యలకు కూడా దారితీస్తున్నాయని ఆందోళన వ్యక్తం చేశారు.

మార్చి 18న శ్రీ పొట్టి శ్రీరాములు నెల్లూరు జిల్లాలోని

జువ్వలదిన్నె ఫిషింగ్ హార్బర్లో జరిగిన ఓ సంఘటనను ఆయన తమిళనాడు ప్రభుత్వ దృష్టికి తీసుకెళ్లారు. పోలీసుల అదుపులో ఉన్న నాలుగు ఫిషింగ్ బోట్లను పుదుచ్చేరికి చెందిన మత్స్యకారులు బలవంతంగా తీసుకెళ్లారని తెలిపారు. ఈ ఘటన కారణంగా తిరుపతి, నెల్లూరు, ప్రకాశం, బాపట్ల జిల్లాల్లోని 162 మత్స్యకార గ్రామాల్లో తీవ్ర ఆందోళన నెలకొందని వివరించారు. ఇదే సమస్యపై 2022, 2023, 2025 సంవత్సరాల్లో కూడా లేఖలు రాసిన విషయాన్ని ఆయన గుర్తుచేశారు.

తమిళనాడు బోట్లు ఏపీ జలాల్లో ట్రాలింగ్ వంటి విధ్వంసకర పద్ధతుల్లో వేట సాగించడం వల్ల పర్యావరణానికి తీవ్ర నష్టం వాటిల్లుతోందని రామ శంకర్ నాయక్ తెలిపారు. దీనివల్ల తాబేళ్లు, ఇతర అంతరించిపోతున్న సముద్ర జీవుల మరణాలు పెరిగి, వాటి కళేబరాలు ఏపీ తీరానికి కొట్టుకొస్తున్నాయని లేఖలో వివరించారు.

## సాగులో సాంకేతికత జోడిస్తే లాభాలు

వణిచెరుకూరు, అన్నదాతలు సంఘటితమై.. సేద్యంలో సాంకేతికత జోడిస్తే లాభాలు సాధించవచ్చని.. ప్రాంతాల వారిగా డిమాండ్ ఉన్న పంటలను ప్రకృతి సాగు విధానంలో పండిస్తూ.. సాంతంగా మార్కెటింగ్ చేసుకుంటే దళారుల దోపిడీకి అడ్డుకట్ట వేయవచ్చని కేంద్ర మంత్రి పెమ్మసాని చంద్రశేఖర్ రైతులకు నూచించారు. గుంటూరుజిల్లా ప్రత్తిపాడు మండలం కార్పాడులోని 'రైతు సేవ' ఫౌండేషన్ దశాబ్ది ఉత్సవాల్లో భాగంగా శనివారం తెలుగు రాష్ట్రాల్లో మిద్దెతోటల పెంపకంలో రాజీస్సున్న 30 మందికి రైతు సేవ ఫౌండేషన్, రఫోత్తమరెడ్డి మిద్దె తోటల పురస్కారాలు-2025 అవార్డులు ప్రదానం చేశారు. ముఖ్య అతిథిగా పాల్గొన్న పెమ్మసాని మాట్లాడుతూ.. దేశ వ్యాప్తంగా వచ్చే ఐదేళ్లలో 52 లక్షల హెక్టార్లలో ప్రకృతి సేద్యాన్ని విస్తరించాలని ప్రధాని మోదీ సంకల్పించారని, ఇందులో ఎక్కువ శాతం ఏపీ నుంచి ఉండాలన్న లక్ష్యంతో సీఎం చంద్రబాబు

కృషి చేస్తున్నారన్నారు. ప్రకృతి సాగును వ్యాప్తి చేయడంలో రైతు సేవ ఫౌండేషన్ కృషి అభినందనీయమన్నారు. ఫౌండేషన్ చైర్మన్ యడ్లపల్లి వెంకటేశ్వరరావు మాట్లాడుతూ.. పురుగు మందుల అవశేషాలేని కారకాలును అందించడమే లక్ష్యంగా మిద్దె తోటలను ప్రోత్సహిస్తున్నామన్నారు. ఫౌండేషన్ తరఫున 'జనరేటివ్ ఏబి సాంకేతికతతో వాయిస్ ఏజెంట్ ను త్వరలో అందజేయాలి'కి తీసుకురానున్నట్లు తెలిపారు. '040-41897777' నంబరుకు ఫోన్ చేసి, ప్రకృతి సాగు రైతులు తమ సందేశాలను నివృత్తి చేసుకోవచ్చని చెప్పారు. మిద్దె తోటలను కలసికట్టుగా పెంచుకుంటే ఆదాయంతో పాటు ఆరోగ్యం పొందొచ్చని రఫోత్తమరెడ్డి వివరించారు. అంతకుముందు అతిథుల చేతుల మీదుగా మిద్దె తోటల నిర్వాహకులు పురస్కారాలు అందుకున్నారు. ఈ కార్యక్రమంలో ఏపీ సీఎం డియ్యం ఉత్పత్తుల డ్రుమీకరణ అథారిటీ డైరెక్టర్ యడ్లపల్లి సతీష్ తదితరులు పాల్గొన్నారు.

# సంపాదకీయం

## తెలుగు రాష్ట్రాల మధ్య ఫిలిం అవార్డ్స్

ఉగాది నాడు... తెలంగాణ చిత్ర పరిశ్రమ అవార్డుల వేడుక 'గర్డర్ అవార్డ్స్' కార్యక్రమం అంగరంగ వైభవంగా జరిగింది. సీఎం, డిప్యూటీ సీఎం సమక్షంలో జరిగిన ఈ వేడుకకు చిత్ర పరిశ్రమకు చెందిన అతిరథులంతా వచ్చారు. 2025 సంవత్సరం ఉత్తమ చిత్రాలు, నటుల అవార్డులతో పాటు మోగాస్టార్ చిరంజీవికి ఎన్టీఆర్ జాతీయ అవార్డ్ ప్రదానం చేశారు. ఈ అవార్డుల ప్రదానోత్సవం చిరంజీవి చేసిన వ్యాఖ్యలు కలకలం రేపాయి. సందర్భమో.. ఆసందర్భమో తెలియదంటే ఆయన చేసిన వ్యాఖ్యలు కాస్త కాక రేపాయి. " తెలంగాణలో చిత్ర పరిశ్రమను బాగా గుర్తిస్తున్నారు.. పక్క రాష్ట్రమైనటువంటి మరో తెలుగురాష్ట్రం కళాకారుల పట్ల, సినిమాల పట్ల వారిని ఉత్సాహ పరిచే విధానంలో కొంచెం వెనుకంజలో ఉందని భావిస్తున్నాను. సినిమా వాళ్ళకి దగ్గరగా ఉండే ముఖ్యమంత్రి నారా చంద్రబాబు గారు దీనిని ఇన్స్పిరేషన్ గా తీసుకుని మరింత ప్రోత్సహిస్తే కనుక బాగుంటుంది." అంటున్నారు. దీనిపై వెంటనే రియాక్షన్ వచ్చింది. చిరంజీవి స్టాయి వ్యక్తి.. పక్క రాష్ట్రంలో అవార్డుల ఇస్తున్న వేదికపై మాట్లాడటంతో అంతా దీని గురించి మాట్లాడటం మొదలుపెట్టారు. చిరంజీవి వ్యాఖ్యలే ఏపీకి కొంచెం ఇబ్బందికరంగా మారితే.. మరో నటుడు ఆర్.నారాయణమూర్తి "చంద్రబాబు గారూ.. తెలుగు చలన చిత్ర పరిశ్రమ ఉనికిని గుర్తించండి.. మీరు కూడా నంది అవార్డులు ఇవ్వండి" అంటూ ఆవేశంగా మాట్లాడారు. ఇద్దరు ముఖ్యమైన నేతలు ఓ రాష్ట్రంలోని అవార్డుల వేదికపై నుంచి మరో రాష్ట్రం గురించి మాట్లాడటం ఆంద్రప్రదేశ్ ను ఇరుకున పెట్టినట్టైంది. ముఖ్యమంత్రి చంద్రబాబు కొంచెం ప్రో యాక్టివ్ గానే ఉండే వ్యక్తి. ఆయనకు సినిమా వాళ్ళతో ఉన్న సన్నిహిత సంబంధాలు కూడా అందరికీ తెలిసిందే. ఇప్పుడు చిరంజీవి బహిరంగంగా ఇలాంటి కామెంట్ చేయడంతో ఏపీ సినిమాలోగ్రఫీ మంత్రిత్వశాఖ స్పందిస్తుందా లేదా అన్నది చూడాలి. చంద్రబాబు నేరుగా రియాక్ట్ కాకపోయినా ఆ శాఖ నుంచి స్పందన వస్తుందేమో అని సినిమా ఇండస్ట్రీ చూస్తోంది. తెలుగు సినిమా రంగంలో స్టార్ హీరోగా ఉన్న పవన్ కల్యాణ్ ఏపీలో ఉపముఖ్యమంత్రిగా ఉన్నారు. ఇప్పుడు వ్యాఖ్యలు చేసిన మోగాస్టార్ కు ఆయన సోదరుడే. అప్పట్లో ఇండస్ట్రీ విషయంలో ఉన్న గ్యావేసు సరిచేయడానికి పవన్ కల్యాణ్ కూడా ప్రయత్నాలు చేశారు. చిరంజీవి వ్యాఖ్యలపై ఎవరూ అధికారికంగా రెస్పాండ్ అవ్వకపోయినా.. తెలుగుదేశంకు అనుకూలంగా ఉండే సోషల్ మీడియా అకౌంట్లలో చిరంజీవి వ్యాఖ్యలపై నిరసన వ్యక్తం అవుతోంది. వాళ్లు లేవ-నెత్తుతున్న పాయింట్లు ఏంటంటే.. ఆంధ్రప్రదేశ్ కు చెందినటువంటి చిరంజీవి పక్క రాష్ట్రం అంటూ కామెంట్లు చేయడం ఏంటి.. ఆయన ఆంధ్రా వ్యక్తి కాదా అన్న ప్రశ్న వస్తోంది. ఒక రాష్ట్రానికి చెందిన అవార్డుల కార్యక్రమంలో వేరే రాష్ట్రాన్ని బహిరంగంగా అదే వేదికపై పాయింట్ అవుట్ చేయడం సభా మర్యాదేనా..?

చిరంజీవి కేవలం నటుడే కాదు. ఆయనకు ఫౌండేషన్ ద్వారా సేవా కార్యక్రమాలు కూడా ఉన్నాయి. ఏపీ ఇండస్ట్రీ అభివృద్ధికి చిరంజీవి ఏమైనా కృషి చేశారా.. లేదా తన ఫౌండేషన్ ద్వారా ఏమైనా కార్యక్రమాలు చేశారా అని ప్రశ్నిస్తున్నారు. వైజాగ్ లో స్టూడియో ఏర్పాటు చేయడం తన డ్రీమ్ అని చిరంజీవి ప్రకటించారు. మరి దానికోసం ఏమైనా ప్రయత్నాలు చేస్తున్నారా..? ఆయనకు ఏపీ ప్రభుత్వం ఏమైనా సహకరించడం లేదా..? తెలుగు సినిమా ఇండస్ట్రీ అంటే అది హైదరాబాద్ కే సంబంధించినదిగా ఇండస్ట్రీ పెద్దలు వ్యవహరిస్తున్నారు. వాళ్లు ఆంధ్రాలో కనీసం సినిమా కార్యక్రమమైనా చేస్తున్నారా అని నిలదీశారు. కిందటి ప్రభుత్వం లాగా ఏపీలో సినిమా టీకెట్ల రేట్లు పెంపు విషయంలో ఎలాంటి అభ్యంతరాలు పెట్టలేదు. ఇండస్ట్రీ నుంచి అడిగిన వెంటనే అన్ని సినిమాలకు రేట్లు పెంచతూ జీవోలు వచ్చాయి. తెలంగాణలో కొన్ని సినిమాలకు టీకెట్లు రేట్లు పెంచకుండా ఇబ్బందులు ఎదురయ్యాయి. అయినా సరే తెలంగాణతో సమానంగా ఇండస్ట్రీకి మేలు చేయడంలో ఏపీ వెనుకబడిందని చిరంజీవి వ్యాఖ్యానించడాన్ని వాళ్లు తప్పు పడుతున్నారు. సినిమా ఇండస్ట్రీ వాళ్లపై ఆగ్రహానికి మరో కారణం.. ఏపీలో టీడీపీ అధికారంలోకి వచ్చి దాదాపు రెండేళ్లు కావొస్తున్నా ఇండస్ట్రీ నుంచి అధికారికంగా ఎవరూ ఇంతవరకూ సీఎం ను కలవలేదు. సినిమాలోగ్రఫీ మంత్రి కందుల దుర్రేష్ ఓసారి మీటింగ్ కు ప్రయత్నించారు. అప్పట్లో కొంతమంది పవన్ కల్యాణ్ ను కలిశారు. ఆ తర్వాత సీఎంతో మీటింగ్ కు కిందటేదాది జూన్ లో ప్రయత్నాలు జరిగాయి. అయితే హైదరాబాద్ లో వీరిని కలిసేవిధంగా ఓ ఆదివారం చంద్రబాబు టైమ్ ఇచ్చారు. కానీ కొంతమంది మీటింగ్ లు ఉన్నాయని రాలేకపోవడంతో ఆ మీటింగ్ జరగలేదు. ఈ విషయాన్ని తెలంగాణ ఈఆల వైర్లెస్, ప్రమ-ంఖ నిర్వాహక దిల్ రాజు స్వయంగా చెప్పారు. ఇప్పుడు టీడీపీ అనుకూల సోషల్ మీడియా ఆ వీడియోలను వైరల్ చేస్తున్నారు. రాష్ట్ర విభజన తర్వాత 2016 లో మూడేళ్లకు నంది అవార్డులు ప్రకటించారు. అయితే ఈ అవార్డుల ఎంపికపై విమర్శలు చెలరేగాయి. అవార్డుల ఎంపిక సక్రమంగా లేదంటూ అప్పటి వైఎస్సార్ సీ నేత, నటుడు పోసాని కృష్ణమూర్తి వంటి వారు బహిరంగంగా వ్యాఖ్యలు చేశారు. అవార్డుల ప్రకటన అయితే జరిగింది కానీ.. వాటిని నేరుగా నటులకు అందజేయలేదు. ఉమ్మడి రాష్ట్రంలో సాధారణంగా ప్రతీ ఏడాది ఉగాది నాడు నంది అవార్డులను ప్రదానం జరుగుతుంది. ఒకవేళ ఓ సంవత్సరం ఇవ్వకపోయినా రెండు-మూ?డేళ్లకు ఓసారి అయినా ఇచ్చేవాళ్ళు.. కానీ ఇంతవరకూ ఏపీ విభజన తర్వాత ఒక్కసారి కూడా నంది అవార్డుల ప్రదానోత్సవం జరగలేదు. కారణాలు ఏవైనా కానీ.. ఏపీలో కార్యక్రమం జరగకపోవడం ఓ లోటే. ఈ గ్యావేసు సరిదిద్దడానికి ప్రయత్నాలు జరగాలి.

# ఆస్తుల లొల్లికి ఫుల్ స్టాప్... కామానా....

విజయవాడ, మార్చి 21, జగన్ దివంగత ముఖ్యమంత్రి వైఎస్ రాజశేఖర్ రెడ్డి కుటుంబంలో ఆస్తుల చిచ్చు మరోసారి బహిరంగమైంది. వైఎస్ జగన్ మోహన్ రెడ్డి తన సోదరి షర్మిల, తల్లి విజయమ్మపై నేషనల్ కంపెనీ లా ట్రిబ్యూనల్ లో వేసిన పిటిషన్ కౌంటర్ గా విజయమ్మ శుక్రవారం ఒక కీలక అఫిడవిట్ ను దాఖలు చేశారు. " వైఎస్సార్ బ్రతికున్నంత వరకు ఆస్తుల పంపకం జరగలేదు.. ఉన్నవన్నీ ఉమ్మడి కుటుంబ ఆస్తులే అని ఆమె ఈ అఫిడవిట్ ద్వారా స్పష్టం చేశారు. విజయమ్మ తన అఫిడవిట్ లో జగన్ వాదనలను ఘర్షితంగా తప్పుపట్టారు. 2009లో వైఎస్సార్ మరణించే వరకు ఉన్న ఆస్తులన్నీ కుటుంబ ఆస్తులే. ఆస్తుల పంపకం ఎప్పుడూ అధికారికంగా జరగలేదన్నారు. తన మనవలు, మనవరాళ్ళు నలుగురికీ ఆస్తులను సమానంగా పంచాలన్నదే వైఎస్సార్ ఉద్దేశ్యం, ఆజ్ఞ అని ఆమె అఫిడవిట్ లో పేర్కొన్నారు. సరస్వతి సిమెంట్స్ షేర్లతో పాటు, ఎంఓయూ లో తేనీ బెంగళూరులోని యలహంక ఇల్లు కూడా షర్మిలదేనని, అది వైఎస్సార్ ఆజ్ఞ అని తెలిపారు. జగన్ తన మేనల్లుడు, మేనకోడలికి అంటే షర్మిల పిల్లలకు అన్యాయం చేశాడని, ఇప్పటికైనా వారికి న్యాయం చేస్తాడని తల్లిగా ఆశిస్తున్నట్లు ఆమె పేర్కొన్నారు. ఈ అఫిడవిట్ ను వైఎస్ విజయమ్మ నేషనల్ కంపెనీ లా ట్రిబ్యూనల్ లో సమర్పించారు. సరస్వతి పవర్ అండ్ ఇండస్ట్రీస్ ప్రైవేట్ లిమిటెడ్ షేర్ బదిలీకి సంబంధించి జగన్ దాఖలు చేసిన పిటిషన్ పై విచారణ సందర్భంగా ఆమె ఈ వివరణ ఇచ్చారు. ఈ పత్రాన్ని నోటరీ చేయించి, అధికారికంగా ట్రిబ్యూనల్ కు అందజేశారు. షర్మిల ఆస్తుల కోసం పాకులాడుతోందంటూ జరుగుతున్న ప్రచారాన్ని విజయమ్మ తీవ్రంగా ఖండించారు. షర్మిల వద్ద ఉన్న ఆస్తులు జగన్ ఇచ్చినవి కావు, అవి ఆమెకు రావాల్సిన వాటా మాత్రమే అని స్పష్టం చేశారు. అలాగే తనను బినామీగా చిత్రీకరించడంపట్ల, దేవుడి సాక్షిగా తాను చెబుతున్నవన్నీ వాస్తవాలేనని ఆమె ఆవేదన వ్యక్తం చేశారు. అసత్య ప్రచారాలను మానుకోవాలని మీడియాను వేడుకున్నారు. గతంలో వైఎస్ జగన్, షర్మిల మధ్య జరిగిన ఎంఓయూ ప్రకారం కొన్ని ఆస్తులను బహుమతిగా ఇస్తానని జగన్ పేర్కొన్నారు. వైఎస్ ఫ్యామిలీ ఆస్తులపై ఇంటాబయట్ పెద్ద రచ్చ జరుగుతోంది. పలువురు వైసీపీ నేతలు ఈ అంశంపై ప్రెస్ మీట్లు పెట్టి షర్మిలపై విమర్శలు గుప్పిస్తున్నారు. ఈ నేపథ్యంలో విజయమ్మ అఫిడవిట్ ద్వారా ఆస్తులపై వివరణ ఇచ్చేందుకు ప్రయత్నించారు. ఇందులో అనేక కీలక అంశాలను ప్రస్తావించారు. వైఎస్సార్ మరణించే వరకు ఉన్న ఆస్తులన్నీ ఉమ్మడి కుటుంబ ఆస్తులే అని స్పష్టం చేశారు. ఆస్తుల పంపకం ఇప్పటివరకు అసలు జరగలేదని ఆమె కుండబద్దలు కొట్టారు. జగన్ ఎంపీయూ రాసింది కూడా షర్మిల హక్కును హక్కును గుర్తించేసని, అది ఏమాత్రం దానం కాదని ఆమె స్పష్టం చేశారు. వైసీపీ నేతలు మీడియాలో చేస్తున్న ప్రచారాన్ని విజయమ్మ గోబెల్స్ ప్రచారంగా అభివర్ణించారు. షర్మిలకు జగన్ వేల కోట్లు ఇచ్చారని ప్రచారం చేయడంపై ఆమె తీవ్రస్థాయిలో మండిపడ్డారు. ఇప్పటి వరకు ఇచ్చిన డబ్బు ఆస్తి పంపకం కాదని, వ్యాపార లాభాల నుంచి ఇచ్చిన డివిడెండ్ మాత్రమేనని ఆమె క్లారిటీ ఇచ్చారు. "నిజం ఏమిటో నా దేవుడికి, నా కొడుక్కి తెలుసు" అని అనడం ద్వారా విజయమ్మ ఒక తల్లిగా జగన్ మనస్కాక్షిని తట్టిలేపే ప్రయత్నం చేశారు. తన మేనల్లుడికి, మేనకోడలికి (షర్మిల పిల్లలకు) జగన్ అన్యాయం చేస్తున్నాడని ఆవేదన చెందారు. సరస్వతి సిమెంట్స్ తో పాటు బెంగళూరులోని యలహంక ప్యాల్స్ కూడా షర్మిలదేనని ఆమె తేల్చి చెప్పారు. రాజకీయ ప్రయోజనాల కోసం తన కుటుంబాన్ని వాడుకోవడంపై ఆమె మీడియాను కోరారు. అసత్యాలు ప్రచారం చేస్తున్న వారెవరైనా సరే, దేవుడి న్యాయమే అంతిమమని ఆమె పేర్కొనడం ద్వారా నైతిక ప్రయోగం సాధించే ప్రయత్నం చేశారు. ఈ అఫిడవిట్ ద్వారా విజయమ్మ ఒక ముఖ్యమైన సాక్షిగా మారారు. రేపు కోర్టులో ఆస్తుల వివాదం నడిచినప్పుడు, వైఎస్సార్ బతికున్నప్పుడు ఉన్నవన్నీ కుటుంబ ఆస్తులేనని ఆమె చెప్పిన మాటలు జగన్ కు ప్రతికూలంగా మారే అవకాశం ఉంది. షర్మిల ఒంటరిగా పోరాడుతుందనే భావన కలగకుండా, కుటుంబ పెద్దగా విజయమ్మ ఆమె పక్షాన నిలిచారు. వైఎస్సార్ ఆశయం ప్రకారం నలుగురు మనవలకు సమాన వాటా దక్కాలనే పాయింట్ ను ఆమె బలంగా ప్రజల్లోకి తీసుకెళ్లారు. "దేవుని సాక్షిగా నేను రాసినవన్నీ వాస్తవాలే" అని ముగించడం ద్వారా విజయమ్మ ఈ వివాదానికి అత్యున్నత ప్రాధాన్యతను ఇచ్చారు. అధికార బలంతోనో, అబద్ధపు ప్రచారాలతోనో గెలవాలని చూసేవారికి ఆమె పరోక్షంగా మరకలు అంటించారు. వైఎస్ కుటుంబంలో ఆర్థిక చిచ్చు ఇప్పట్లో తగ్గింపు లేదు. వైఎస్ కుటుంబ ఆస్తుల వివాదంలో తల్లి విజయమ్మ తాజాగా వేసిన అఫిడవిట్ ఏపీ రాజకీయాల్లో సంవలసంగా మారుతుంది. తన సొంత కుమారుడు వైఎస్ జగన్మోహన్ రెడ్డి.. తన మనవలైన షర్మిల పిల్లలకు తీవ్ర అన్యాయం చేస్తున్నాడంటూ ఆమె నేషనల్ కంపెనీ లా ట్రిబ్యూనల్ లో అఫిడవిట్ దాఖలు చేశారు. వైఎస్ రాజశేఖర్ రెడ్డి



బతికున్నంతవరకు ఆస్తుల పంపకం జరగలేదని.. ఉన్నవన్నీ ఉమ్మడి కుటుంబ ఆస్తులేనని ఆమె తేల్చి చెప్పారు. తన నలుగురు మనవలు, మనవరాళ్లకు ఆస్తులను సమానంగా పంచాలన్నదే రాజశేఖర్ రెడ్డి ఆఖరి కోరికగా, ఆజ్ఞగా ఆమె గుర్తు చేశారు. కొంతకాలంగా వైఎస్ కుటుంబంలో ఆస్తి వివాదం జరుగుతున్న సంగతి తెలిసిందే. ముఖ్యంగా సరస్వతి సిమెంట్స్ షేర్లతో పాటు ఇతర ఆస్తుల విషయంలో వివాదం కొనసాగుతోంది. ఈ నేపథ్యంలో విజయమ్మ తన కుమార్తె షర్మిలకు అందగా నిలుస్తున్నారు. ఈ నేపథ్యంలోనే జగన్మోహన్ రెడ్డి నేషనల్ కంపెనీ లా ట్రిబ్యూనల్ ను ఆశ్రయించారు. తన తల్లి పేర్ ను చెల్లెలు షర్మిల దక్కించుకోవడంపై పిటిషన్ దాఖలు చేశారు. దీనిపై గత కొద్దిరోజులుగా వాదనలు కొనసాగుతున్నాయి. ఈ నేపథ్యంలో విజయమ్మ అఫిడవిట్ దాఖలు చేశారు. జగన్ తన మేనల్లుడు, మేనకోడలికి దక్కాల్సిన వాటాలు ఇవ్వకుండా మోసం చేయడం పై విజయమ్మ తీవ్ర అసహనం వ్యక్తం చేశారు. సరస్వతి సిమెంట్స్ షేర్లతో పాటు యలహంక ఇల్లు కూడా షర్మిల దేనని.. ఇది వైఎస్సార్ స్వయంగా ఇచ్చిన ఆదేశమని ఆమె స్పష్టం చేశారు. కేవలం రాజకీయ కారణాలతో లేదా ఇతర విధేదాలతో తన చెల్లెలి పిల్లలకు రావాల్సిన ఆస్తులను జగన్ అడ్డుకోవడం ధర్మం కాదని ఆమె ఆ ప్రత్యేక న్యాయస్థానానికి పేర్కొన్నారు. షర్మిల అడుగుతోంది కేవలం తన పిల్లల భవిష్యత్తు కోసం అమెకు రావాల్సిన రాజ్యాంగబద్ధమైన వాటాయే తప్ప.. జగన్ ఇచ్చే బహుమతి కాదని కూడా తేల్చి చెప్పారు. జగన్ తన తల్లి మాటలను మన్నించి తన సోదరికి న్యాయం చేస్తారా? లేక ఈ వివాదం రాజకీయ రచ్చగా మారుతుందా? అనేది ఇప్పుడు మిలియన్ డాలర్ల ప్రశ్న. అయితే, రాజకీయ కారణాలు, ఇతర విధేదాల వల్ల ఆ ఒప్పందాన్ని రద్దు చేస్తున్నట్లు జగన్ ఎన్సీఎల్టీని ఆశ్రయించగా, అది తన హక్కు అని షర్మిల వాదిస్తున్నారు. ఇప్పుడు విజయమ్మ నేరుగా రంగంలోకి దిగి షర్మిల వైపు నిలబడటంతో ఈ వివాదం కొత్త మలుపు తిరిగింది.

# మంగళగిరి మోడల్ సాధ్యమేనా

గుంటూరు మార్చి 21, ఆంధ్రప్రదేశ్ రాజకీయాల్లో యువనేత, మంత్రి నారా లోకేశ్ తన పనితీరుతో ఒక కొత్త ఒరవడిని సృష్టిస్తున్నారు. గత ఎన్నికల్లో మంగళగిరి నుంచి రికార్డు మెజారిటీతో విజయం సాధించిన తర్వాత, నియోజకవర్గ అభివృద్ధి, ప్రజా సంక్షేమం విషయంలో ఆయన అనుసరిస్తున్న వ్యూహాలు ఇప్పుడు రాజకీయ పర్యటనలో చర్చనీయాంశంగా మారాయి. అయితే, లోకేశ్ సృష్టిస్తున్న ఈ స్టాండర్డ్ ను అందుకోవడంలో సొంత పార్టీ ఎమ్మెల్యేలు మాత్రం వెనుకబడుతున్నారనే విమర్శలు వినిపిస్తున్నాయి. నారా లోకేశ్ మంగళగిరిలో కేవలం ఒక ఎమ్మెల్యేగా కాకుండా, ఒక వ్యవస్థగా ప్రజలకు అందుబాటులో ఉంటున్నారు. మంత్రిగా రాష్ట్రస్థాయి బాధ్యతల్లో అత్యంత బిజీగా ఉన్నప్పటికీ, తన నియోజకవర్గ ప్రజల సమస్యల పరిష్కారం కోసం ప్రత్యేకంగా ఒక యంత్రాంగాన్ని ఏర్పాటు చేసుకున్నారు. అటు ఐటీ, విద్యాశాఖల మంత్రిగా సచివాలయంలో పైజేను క్షియర్ చేస్తూనే, ఇటు మంగళగిరిలోని పాఠశాలలకు ఆకస్మిక తనిఖీలకు వెళ్లడం, విద్యార్థులతో కలిసి మధ్యాహ్న భోజనం చేయడం వంటి చర్యల ద్వారా గ్రౌండ్ రెవెల్ లో బలమైన ముద్ర వేస్తున్నారు. పర్యటనల్లో ప్రోకోకాల్ ఆదంబరాలు లేకుండా సామాన్యుడిలా ప్రజల మధ్యకు వెళ్లడం ఆయన పనితీరులోని ప్రత్యేకత. లోకేశ్ తనను తాను ఒక రోల్ మోడల్ గా తీర్చిదిద్దుకుంటున్న తరుణంలో, టీడీపీలోని చాలామంది ఎమ్మెల్యేలు మాత్రం పాత ధోరణిలోనే సాగుతున్నారు. నియోజకవర్గాల అభివృద్ధి కంటే వ్యక్తిగత అధిపత్యం, స్థానిక వివాదాలు మరియూ కాంట్రాక్టుల చుట్టూ కొందరు నేతలు తిరుగుతున్నట్లు ఆరోపణలు వస్తున్నాయి. లోకేశ్ తరహాలో టెక్నాలజీని వాడుకోవడం లేదా సోషల్ మీడియా ద్వారా ప్రజలతో నిరంతరం టచ్ లో ఉండటం వంటి అంశాలను వీరు లైట్ తీసుకుంటున్నారు. ఫలితంగా, కొన్ని నియోజకవర్గాల్లో పార్టీ ప్రతిష్ట దెబ్బతినడమే కాకుండా, ఎమ్మెల్యేలు వివాదాల్లో చిక్కుకుంటున్నారు. లోకేశ్ పనితీరును అందరూ అనుసరించాలని టీడీపీ హైకమాండ్ బహిరంగంగా ఆదేశాలు ఇస్తున్నట్లు కనిపిస్తున్నా. క్షేత్రస్థాయి-లో ఎమ్మెల్యేలను మోటివేట్ చేయడంలో మాత్రం పెద్దగా ఆసక్తి చూపడం లేదనే విశ్లేషణలు వస్తున్నాయి. బహుశా సీనియర్ ఎమ్మెల్యేల పనితీరును ఒక్కసారిగా మార్చడం సాధ్యం కాదన్న ఉద్దేశంతో అధిష్టానం ఉండేమో కానీ, లోకేశ్ సాధిస్తున్న ఫలితాలను చూసినా నేతలు మారాలన్న ఒత్తిడి క్యాడర్ నుంచి పెరుగుతోంది. లోకేశ్ తన శాఖల్లో చూపిస్తున్న వేగాన్ని పార్టీ యంత్రాంగం మొత్తం అందిపుచ్చుకోలేకపోవడం ఒక లోపంగా కనిపిస్తోంది. రాజకీయాల్లో ఇప్పుడు వ్యక్తిగత ఇమేజ్ కంటే ప్రజాబలం ముఖ్యం. లోకేశ్ తన ఇమేజ్ ను మంగళగిరిలో చేసిన సేవా కార్యక్రమాల ద్వారా పెంచుకున్నారు. కానీ, చాలామంది ఎమ్మెల్యేలు తమ నియోజకవర్గాల్లో కేవలం ఎన్నికల సమయంలోనే కనిపిస్తారన్న ముద్రను చెరిపేసుకోలేకపోతున్నారు. లోకేశ్ సెట్ చేసిన స్టాండర్డ్స్ ఒక రకంగా టీడీపీ నేతలకు సవాల్ గా మారాయి. ఆయన వేగాన్ని తట్టుకుని నిలబడాలంటే, ఎమ్మెల్యేలు తమ పనితీరును సమూలంగా మార్చుకోవాల్సిన అవసరం ఎంతైనా ఉంది. నారా లోకేశ్ ఇప్పుడు నెక్స్ట్ జనరేషన్ లీడర్ గా తన స్థానాన్ని సుస్థిరం చేసుకుంటున్నారు. కేవలం లోకేశ్ ఒక్కరు కష్టపడితే సరిపోదని, పార్టీలోని ఎమ్మెల్యేలందరూ అదే స్థాయిలో కష్టపడితేనే 2029 ఎన్నికల నాటికి టీడీపీ మళ్ళీ తిరుగులేని శక్తిగా మారుతుందని రాజకీయ విశ్లేషకులు భావిస్తున్నారు. మరి లోకేశ్ ను చూసి ఈ ఎమ్మెల్యేలు ఎప్పుడు చక్కబడతారో వేచి చూడాలి.



# 8దేవాన్స్ జన్మదినం శ్రీవారిని దర్శించుకున్న సీఎం చంద్రబాబు కుటుంబం

తిరుమల మార్చి 21

తిరుమలలో వేంకటేశ్వర స్వామిని ముఖ్యమంత్రి చంద్రబాబు నాయుడు ఆయన కుటుంబ సభ్యులు దర్శించుకున్నారు. ముఖ్యమంత్రి హోదా లో మహా ద్వారా ప్రవేశ అవకాశం ఉన్న సామాన్య భక్తుల్లా శ్రీవారి దర్శనానికి సీఎం చంద్రబాబు కుటుంబం వచ్చింది. ఎప్పుడు శ్రీవారి దర్శనానికి వెళ్ళినా వైకుంఠం క్యూ కాంప్లెక్సు నుంచే ఆయన దర్శనానికి వెళ్తున్నారు. మనవడు దేవాన్స్ జన్మదినాన్ని పురస్కరించుకుని శ్రీవారి దర్శనానికి సీఎం చంద్రబాబు కుటుంబం వచ్చింది. ముఖ్యమంత్రి వెంట ఆయన సతీమణి భువనేశ్వరి, మంత్రి లోకేశ్, ఆయన సతీమణి నారా బ్రాహ్మణి, దేవాన్స్ వున్నారు.

శ్రీవారి దర్శనం అనంతరం కుటుంబ సభ్యులతో కలిసి మాతృశ్రీ తరిగొండ వెంగమాంబ అన్నదాన కాంప్లెక్స్ లో అన్న ప్రసాద వితరణ చేసారు. ఒక్కరోజు అన్నదానానికి వ్యయం అయ్యే రూ.44 లక్షల విరాళాన్ని ఇప్పటికే ఆయన అందించారు. ఇప్పటికే 12 మార్లు అన్నదానానికి ఎన్నో అన్నదాన ట్రస్ట్ కు విరాళం సీఎం చంద్రబాబు ఇచ్చారు.

## మంటల్లో బస్సు దగ్గం.. ప్రయాణికులు సురక్షితం

విజయనగరం మార్చి 21

విజయనగరం జిల్లాలో పెను ప్రమాదం తప్పింది. బస్సు వెనుక టైర్ పేలడంతో మంటలు చెలరేగాయి. భువనేశ్వర్ నుంచి మల్లన్న గిరికి వెళ్తుండగా ఈ ఘటన జరిగింది. టైర్ పేలగానే అప్రమాత్తమైన డ్రైవర్, ప్రయాణికులను దించేశారు. మంటల ధాటికి బస్సు పూర్తిగా దగ్ధమైంది. ప్రమాద సమయంలో బస్సులో 37 మంది ప్రయాణికులు ఉన్నారు. డిచీశీఅవగ

## కొటి రూపాయల అటెండన్స్ వివాదం

హైదరాబాద్, మార్చి 21,సాధారణంగా సాఫ్ట్వేర్ ఇంజనీర్లకు 'చర్చ్ ప్రమ్ హోమ్' అప్పీస్ ఉంటుందని మనందరికీ తెలుసు. కానీ ఒక రాష్ట్రానికి ప్రధాన ప్రతిపక్ష నేతగా ఉంటూ సభ గడవ తొక్కుకుండానే "అటెండెన్స్ అక్కర్లేని అసాధారణ ఉద్యోగి" గా కొత్త రికార్డు సృష్టించారు మన గులాబీ బాస్. 'రాజ్యం పోయినా రాచరికం పోలేదు' అన్న సామెతను నిజం చేస్తూ గజ్వేల్ ఫామ్ హౌస్ నుంచే ప్రజాస్వామ్యాన్ని శాసిస్తున్న తీరుపై ఇప్పుడు అసెంబ్లీలో సీఎం రేవంత్ రెడ్డి నిప్పులు చెరిగారు.సామాన్యుడు ఒక్క రోజు ఆఫీస్ మానేస్తే జీతంలో కోత పడుతుంది. కానీ మన ప్రతిపక్ష నేత గారికి మాత్రం ఇప్పటి వరకు అక్షరాలా రూ. 1.06 కోట్ల జీతభత్యాలు ప్రభుత్వం చెల్లించింది. సభకు వచ్చి ప్రజా సమస్యలపై గళం ఎత్తాల్సిన బాధ్యతను పక్కన పెట్టి, కేవలం అకౌంట్లో పడే మెసేజ్లకే పరిమితమైన ఈ 'రాజకీయం' చూసి సామాన్యులు నోరెళ్లబెడుతున్నారు. "కోటి రూపాయల జీతం తీసుకుంటూ కోలుకోలేని నిద్రలో ఉండటం" అంటే ఇదేనేమోనని చర్చించుకుంటున్నారు.శివప్రతాప్ శుక్లా అసెంబ్లీలో 'తెలంగాణ రైజింగ్ 2047' అంటూ భవిష్యత్ ప్రణాళికలు వివరిస్తుంటే.. ప్రధాన ప్రతిపక్షం మాత్రం "మేము రాము.. మాకు ఆ విజన్ దాక్కుమెంట్లు పట్టవు" అన్నట్లుగా వ్యవహరించింది. దీనిపై రేవంత్ సెన్సిటివ్ వేశారు. ఏబి (ఎ) సునామి రాబోతుందని గవర్నర్ చెబితే, ప్రతిపక్షం మాత్రం ఇంకా పాత రికార్డులే వేస్తోంది. కనీసం విజన్ దాక్కుమెంట్ చదివారా? అంటే.. "మాకు అధికారం పోయిన దుఃఖం చదవడానికే టైమ్ సరిపోవడం లేదు" అన్నట్లుగా ఉందని ఎద్దేవాచేశాడు.నాలుగు కోట్ల మంది ప్రజలు తమ గొంతుక వినిపిస్తారని అసెంబ్లీ వైపు చూస్తుంటే, ప్రతిపక్ష నాయకుడు మాత్రం గవర్నర్ కు కనీసం శుభాకాంక్షలు చెప్పడానికి కూడా రాలేదు. సభకు రాకుండా జీతం తీసుకోవడం అనేది ఒక "మాయని మచ్చ" అని రేవంత్ రెడ్డి అభివర్ణించారు. అంటే విధులకు హాజరు కాకుండా జీతం తీసుకునే ఈ కొత్త ట్రెండ్పై ఇప్పుడు స్పెషల్ క్లాస్ జరగాల్సిన అవసరం ఎంతైనా ఉంది.అసెంబ్లీకి రాకుండా జీతం తీసుకోవడం అనేది 'కళ' అయితే.. అందులో కేసీఆర్ గారు 'అస్సాల్స్' రేంజ్ పర్ఫార్మెన్స్ ఇస్తున్నారని రాజకీయ విశ్లేషకులు చెప్పలు కొరకుంటున్నారు. మరి ఈ 'కోటి రూపాయల అటెండెన్స్' వివాదం ఎటు దారితీస్తుందో చూడాలి!

# పాలిటిక్స్ లోకి నారా రోహిత్...

తిరుపతి,మార్చి 21,

తెలుగుదేశం పార్టీ అంటే ముందుగా గుర్తొచ్చే పేర్లు నందమూరి, నారా కుటుంబాల వారివి. తెలుగుదేశం పార్టీని స్థాపించి 9 నెలల కాలంలోనే అధికారంలోకి తీసుకు రాగలిగారు నందమూరి తారక రామారావు. అయితే చంద్రబాబు ఆ పార్టీకి సుదీర్ఘకాలం అధ్యక్షుడిగాను వ్యవహరించారు. నాలుగు దశాబ్దాల పాటు ఆ పార్టీని ముందుకు తీసుకెళ్లడంలో చంద్రబాబు పాత్ర మరువరానిది. అయితే ఇప్పుడు ఆ పార్టీకి భవిష్యత్తు నాయకుడు లోకేశ్ అనడంలో సందేహం లేదు. తనను తాను ప్రూవ్ చేసుకొని ముందుకు సాగుతున్నారని లోకేశ్ తెలుగుదేశం పార్టీని అనధికారిక అధ్యక్షుడిగా కొనసాగుతూ.. పార్టీని సమన్వయం చేసుకోవడమే కాదు బలోపేతం చేయడంలో లోకేశ్ ముందుంటున్నారు. అదే సమయంలో నందమూరి కుటుంబం నుంచి బాలకృష్ణ తెలుగుదేశం పార్టీలో యాక్టివ్ గా ఉన్నారు. అయితే ఇప్పుడు నారా కుటుంబం నుంచి మరో యువ నేత రంగంలోకి వస్తారని ప్రచారం నడుస్తోంది. సినీ నటుడు నారా రోహిత్ పాలిటిక్స్ ఎంట్రీ ఉంటుందని ప్రచారం జోరుగా సాగుతోంది. అందుకు బలం చేకూరుస్తూ ఆయన సైతం ఫుల్ క్లారిటీ ఇచ్చారు.చంద్రబాబు నాయుడుసోదరుడిగా రామ్మూర్తి నాయుడు ఉండేవారు. ఆయన ఒకసారి చంద్రగిరి నుంచి ఎమ్మెల్యేగా కూడా గెలిచారు. చాలా రోజులపాటు అనారోగ్యంతో బాధపడుతూ గత ఏడాది చనిపోయారు రామ్మూర్తి నాయుడు. ఆయన కుమారుడే నారా రోహిత్. తెలుగు చిత్ర పరిశ్రమలో ప్రత్యేక గుర్తింపు సాధించుకున్నారు. అయితే ఇంతవరకు ఆయనకు సినిమా రంగంలో సరైన బ్రేక్ తగలలేదు. మొన్ననే వివాహం చేసుకొని ఒక ఇంటి వాడు అయ్యాడు. అయితే తనకు రాజకీయ ఆసక్తి ఉందని తాజాగా వెల్లడించాడు. నారా రామ్మూర్తి నాయుడు జయంతి వేడుకలు ఆయన సొంత గ్రామం నారావారి పల్లెలో జరిగాయి. తండ్రికి నివాళులు అర్పించేందుకు నారా రోహిత్ వెళ్లారు. పాలిటిక్స్ ఎంట్రీ ఎప్పుడు ఉంటుందా అని మీడియా ప్రతినిధులు



అడిగితే.. కచ్చితంగా ఉంటుందని ఆయన చెప్పారు. తనకు రాజకీయాలు అంటే ఇష్టంగా పెట్టాన్నారు. సరైన సమయంలో పాలిటిక్స్ ఎంట్రీ ఇస్తానని కూడా చెప్పుకొచ్చారు.నారా రామ్మూర్తి నాయుడు అనారోగ్యానికి గురికావడంతో నారా రోహిత్ బాధ్యతలను ఎక్కువగా చంద్రబాబు చూసుకున్నారు. ఆయన పాలిటిక్స్ గా బిజీగా ఉండడంతో పెద్దమ్మ భువనేశ్వరి ప్రత్యేక శ్రద్ధ తీసుకున్నారు. మొన్న రోహిత్ వివాహంలో కూడా భువనేశ్వరి అన్ని తానై వ్యవహరించారు. పెదనాన్న చంద్రబాబు, సోదరుడు లోకేశ్ తో రోహిత్ కు మంచి సంబంధాలు ఉన్నాయి. 2024 ఎన్నికల్లో టిడిపి కూటమికి మద్దతుగా రోహిత్ ప్రచారం కూడా చేశారు. లోకేశ్ తెలుగుదేశం పార్టీ నాయకత్వ బాధ్యతలు తీసుకుంటే కుటుంబ పరంగా ఆయనకు మద్దతు అవసరం. అందుకే నారా రోహిత్ పాలిటిక్స్ ఎంట్రీ కి సిద్ధపడుతున్నట్లు తెలుస్తోంది. వచ్చే ఎన్నికల్లో ఆయన చంద్రగిరి నుంచి బరిలో దిగుతారని నారా అభిమానులు భావిస్తున్నారు. అయితే ప్రత్యక్ష ఎన్నికల్లోనే కాకుండా పార్టీ పరంగా కూడా నారా రోహిత్ సేవలను టిడిపి నాయకత్వం తీసుకునే ఛాన్స్ కనిపిస్తోంది. పెదనాన్న చంద్రబాబు గ్రీన్ సిగ్నల్ ఇచ్చిన మరుక్షణం టిడిపిలో యాక్టివ్ అయ్యేందుకు నారా రోహిత్ సిద్ధంగా ఉన్నట్లు ప్రచారం సాగుతోంది. మరి అందులో ఎంత వాస్తవం ఉందో చూడాలి.

# వార్షింగ్ లతో సరి...

విజయవాడ, మార్చి 21  
ఆంధ్రప్రదేశ్ రాజకీయాల్లో టిడిపి వ్యవహార శైలి పై ఇటీవల చర్చలు పెరుగుతున్నాయి. ముఖ్యంగా పార్టీ నేతల ప్రవర్తనపై ఆరోపణలు వస్తున్నప్పటికీ, వాటిపై కఠిన చర్యలు తీసుకోవడంలో పార్టీ అధినేత, ముఖ్యమంత్రి నారా చంద్రబాబు నాయుడు మృదువైన శైలిని అవలంబిస్తున్నారన్న అభిప్రాయం వ్యక్తమవుతోంది. నాయకులు దారి తప్పుతున్నారని సమాక్షలు నిర్వహించడం, వారిని హెచ్చరించడం వరకే పరిమితమవుతున్నారని రాజకీయ వర్గాల్లో చర్చ జరుగుతోంది.ఇటీవల ఏలూరు ( ఎంపీ పుట్టా మహేష్ కుమార్ యాదవ్ వ్యవహారం ఈ చర్చకు మరింత బలం చేకూర్చింది. ఇప్పటికే 2024లో డ్రగ్స్ కేసులో ఆరోపణలు ఎదుర్కొన్న ఆయనపై మరోసారి అదే విధమైన ఆరోపణలు రావడం పార్టీకి ఇబ్బందికర పరిస్థితిని తీసుకొచ్చింది. గతంలో కూడా ఈ విషయంపై సీరియస్ గా స్పందించినట్లు ప్రకటించినప్పటికీ, వాస్తవానికి కఠిన చర్యలు తీసుకోకపోవడం ఇప్పుడు విమర్శలకు దారితీసింది.చంద్రబాబు పాలనలో విజన్, అభివృద్ధి, పారదర్శకత, పంటి అంశాలు ప్రాధాన్యం లాదుతున్నప్పటికీ, పార్టీ అంతర్గత వ్యవహారాల్లో మాత్రం క్రమశిక్షణ లోపిస్తున్నదన్న అభిప్రాయం వినిపిస్తోంది. ముఖ్యంగా ఎమ్మెల్యేలు ఎంపీలు మధ్య

విభేదాలు బయటపడటం, ఒకరిపై ఒకరు విమర్శలు చేసుకోవడం పార్టీ ప్రతిష్ఠను దెబ్బతీస్తున్నాయి. క్షేత్రస్థాయిలో కూడా నాయకుల మధ్య సమన్వయం లేకపోవడం కార్యకర్తల్లో అసంతృప్తిని పెంచుతోంది.ఈ పరిస్థితుల్లో కనీసం ఒక నాయకుడిపై అయినా కఠిన చర్యలు తీసుకుని ఉదాహరణ చూపించాల్సిన అవసరం ఉందని పార్టీ సీనియర్లు భావిస్తున్నారు. కానీ ప్రతి సారి "హెచ్చరించాం" అనే ప్రకటనలతో సరిపెట్టుకోవడం సమన్వయ మరింత పెంచుతోందని అంటున్నారు. ఈ విధానం పల్ల నాయకులు తమ ప్రవర్తనను మార్చుకోవాలనే ఒత్తిడి అనుభవించడంలేదని కూడా అభిప్రాయపడుతున్నారు.ఇదే సమయంలో ప్రతిపక్షం వైసీపీ పై దాడి చేయాలన్న పరిస్థితుల్లో, తమ పార్టీ లోపాలే ముందుకు రావడం టిడిపికి ఇబ్బందిగా మారుతోంది. ఒకవైపు ప్రభుత్వ పనితీరు గురించి చెప్పుకోవాల్సిన సమయంలో, మరోవైపు నాయకుల వివాదాలు చర్చకు రావడం పల్ల పార్టీ ఇమేజ్పై ప్రభావం పడుతోంది.సీనియర్ నాయకులు సూచిస్తున్నది ఏమిటంటే, ఆరోపణలు ఎదుర్కొంటున్న వారిపై స్పష్టమైన చర్యలు తీసుకోవడం ద్వారా మాత్రమే క్రమశిక్షణను పునరుద్ధరించవచ్చని. సంఘటనలు జరిగిన తర్వాత స్పందించడం కాకుండా, ముందుగానే నియంత్రణ చర్యలు తీసుకోవాలని వారు



అభిప్రాయపడుతున్నారు. మొత్తానికి చూస్తే, టిడిపికి ప్రస్తుతం ఉన్న సవాలు కేవలం రాజకీయ ప్రత్యర్థులతో మాత్రమే కాదు, పార్టీ అంతర్గత వ్యవహారాలను సరిచేసుకోవడంలో కూడా ఉంది. ఈ పరిస్థితుల్లో నాయకత్వం తీసుకునే నిర్ణయాలు భవిష్యత్తులో పార్టీ దిశను నిర్ణయించే అవకాశముంది.



# జనసేనతో బాలినేని కొలిక్కి వచ్చినట్టేనా

ఒంగోలు, మార్చి 21, ప్రకాశం జిల్లా రాజకీయాల్లో సీనియర్ నాయకుడు, మాజీ మంత్రి బాలినేని శ్రీనివాస రెడ్డి చుట్టూ గత కొద్దిరోజులుగా నడుస్తున్న రాజకీయ ఉత్సాహం తెరవడింది. ఆయన జనసేనను వీడి తిరిగి వైఎస్సార్ కాంగ్రెస్ పార్టీ (వైసీపీ) గూటికి చేరుతారనే ప్రచారానికి పవన్ కల్యాణ్ తో జరిగిన భేటీతో చెక్ పడింది.ఆంధ్రప్రదేశ్ రాజకీయాల్లో 'ఒంగోలు గిత్తగా' పేరుగాంచిన బాలినేని శ్రీనివాస రెడ్డి, ఎన్నికల అనంతరం వైసీపీని వీడి జనసేనలో చేరడం రాష్ట్రవ్యాప్తంగా చర్చనీయాంశమైంది. అయితే, గత వారం రోజులుగా ఆయన పార్టీ మారుతున్నారనే వార్తలు సోషల్ మీడియాలో, ముఖ్యంగా వైసీపీ అనుకూల మీడియా వర్గాల్లో జోరుగా ప్రచారమయ్యాయి.వార్తా సేవబాలినేని వైసీపీని వీడి జనసేనలో చేరినప్పటికీ, పాత పార్టీ నేతలతో ఆయనకు ఉన్న సంబంధాలు, ప్రకాశం జిల్లాలో మారిన

రాజకీయ సమీకరణల నేపథ్యంలో ఆయన అసంతృప్తిగా ఉన్నారనే వార్తలు పుట్టుకొచ్చాయి. "బాలినేని మళ్ళీ సొంత గూటికి" అనే శీర్షికలతో వైసీపీ సోషల్ మీడియా విభాగం పెద్ద ఎత్తున ప్రచారం నిర్వహించింది. జగన్ మోహన్ రెడ్డి పట్ల ఆయనకు ఉన్న సానుకూలతను అర్థంగా చేసుకుని, ఆయన జనసేనలో ఇమడలేకపోతున్నారనే సంకేతాలను ప్రజల్లోకి తీసుకెళ్లే ప్రయత్నం జరిగింది.అయితే అలాంటి ఊహాగానాలకు మ-గింపు పలుకుతూ బుద్ధవారం బాలినేని శ్రీనివాస రెడ్డి మంగళగిరిలోని జనసేన కేంద్ర కార్యాలయంలో పార్టీ అధినేత, ఉపముఖ్యమంత్రి పవన్ కల్యాణ్ తో భేటీ అయ్యారు. ఈ సమావేశంలో ఆయన కుమారుడు ప్రణీత్ రెడ్డి కూడా పాల్గొనడం విశేషం. కేవలం మర్యాదపూర్వక భేటీ మాత్రమే కాకుండా, జిల్లా రాజకీయాలు, భవిష్యత్తు కార్యచరణపై పవన్ తో ఆయన సుదీర్ఘంగా చర్చించినట్లు తెలుస్తోంది. ఇవాళ ఉగాది శుభాకాంక్షలు తెలుపుతూ ఆయన విడుదల చేసిన పోస్టర్లో పవన్ కల్యాణ్ పోటోను ప్రముఖంగా ఉంచడం ద్వారా, తాను జనసేనలోనే కొనసాగుతున్నారనే స్పష్టమైన సందేశాన్ని కేదర్ కు, ప్రత్యర్థి పార్టీలకు పంపారు.బాలినేని పార్టీ మారుతున్నారనేది వైసీపీ అడుతున్న 'మైండ్ గేమ్' అని ఆయన వర్గీయులు చెప్పున్నారు. జిల్లాలో జనసేన బలపడకుండా చూసేందుకు, కార్యకర్తల్లో గందరగోళం సృష్టించేందుకే ఇలాంటి అసత్య

ప్రచారాలు చేస్తున్నారని వారు మండిపడుతున్నారు. ఒక సీనియర్ నేత పార్టీ మారి, మళ్ళీ వెనక్కి వస్తున్నారనే ప్రచారం ద్వారా జనసేన ప్రతిష్ఠను దగ్గించాలనుకుంటున్నారని చెప్పున్నారు. బాలినేని వెంట వచ్చిన అనుచరుల్లో అభిద్రతా భావాన్ని నింపాలనుకుంటున్నారనేది వారి ఆరోపణ.వార్తా సేవప్రకాశం జిల్లాలో బాలినేనికి బలమైన కేడర్ ఉంది. ఆయన జనసేనలో ఉండటం కూటమికి పెద్ద షన్ పాయింట్.

ఒకవేళ ఆయన నిజంగానే వెనుదిరిగితే జిల్లాలో జనసేన డీలా పడే అవకాశం ఉండేది. కానీ, తాజా భేటీతో జనసేనకుల్లో కొత్త ఉత్సాహం వచ్చింది. పవన్ కల్యాణ్ కూడా బాలినేని అనుభవాన్ని జిల్లా అభివృద్ధికి, పార్టీ బలోపేతానికి వాడుకోవాలని భావిస్తున్నట్లు సమాచారం.రాజకీయాల్లో విమర్శలు, ప్రతి విమర్శలు సహజం. కానీ, ఒక నాయకుడు ప్రతి నిర్ణయాలు సాగే తప్పుడు ప్రచారం తాత్కాలికంగా గందరగోళం సృష్టించినా, వాస్తవాలు వెలుగులోకి వచ్చినప్పుడు అది సదరు ప్రచారం చేసిన పార్టీకే నష్టం చేకూరుస్తుంది. బాలినేని శ్రీనివాస రెడ్డి పవన్ కల్యాణ్ కు కలవడంతో ప్రకాశం జిల్లా రాజకీయాల్లో నెలకొన్న నీలినడలు తొలగిపోయాయి. ఆయన తన రాజకీయ భవిష్యత్తును జనసేనతోనే ముడిచేసుకున్నారని ఈ భేటీతో రూఢి అయింది.

# జగన్ కు మారుతున్న వ్యూహకర్తలు

విజయవాడ, మార్చి 21  
వైసీపీ అధినేత వైఎస్ జగన్ మోహన్ రెడ్డి ప్రస్తుతం తన రాజకీయ ప్రస్థానంలో అత్యంత కీలకమైన వ్యూహకర్తల సంక్షోభాన్ని ఎదుర్కొంటున్నారు. గత ఎన్నికల్లో ఘోర పరాజయం తర్వాత, పార్టీని గాడిలో పెట్టేందుకు ఆయన చేస్తున్న ప్రయత్నాలు ఒక కొలిక్కి రావడం లేదు. 2019లో అఖండ విజయానికి కారకుడైన ప్రశాంత్ కిషోర్ ను దూరం చేసుకున్న ఐపాక్ట్ పై భారం వేసిన జగన్, ఫలితాల తర్వాత వారిని పూర్తిగా పక్కన పెట్టేశారు. ఎన్నికలకు ముందు ఐపాక్ట్ కార్యాలయానికి వెళ్లి మనం సుదీర్ఘ కాలం కలిసి ప్రయాణం చేస్తాం అని చెప్పిన జగన్, ఫలితాల షాకాతో నిర్ణయాన్ని మార్చుకున్నారా? ఐపాక్ట్ నిపుణులు తర్వాత వైసీపీ శిబిరంలో పలువురు వ్యూహకర్తల పేర్లు వినిపించాయి. ముఖ్యంగా బీజేపీ కోసం పనిచేసిన అనసూయ ఉన్న శంకరు సింగ్ వంటి వారిని లైన్ లోకి తెచ్చినట్లు ప్రచారం జరిగింది. ఆ తర్వాత మరికొందరు జాతీయ స్థాయి కనస్ట్రెయిట్లను సంప్రదించినా, జగన్ తీరు , ఆయన ఆలోచనా విధానానికి అనుగుణంగా ఎవరూ ఇమడలేకపోతున్నారనే చర్చ రాజకీయ వర్గాల్లో నడుస్తోంది. తాజాగా ఈషా సింగ్ అనే యువ వ్యూహకర్త పేరు తెరపైకి వచ్చింది. ఈమె గతంలో పలువురు ప్రముఖులకు సోషల్ మీడియా, పాలిటిక్స్ బ్రాండింగ్ విభాగాల్లో పనిచేసినట్లు తెలుస్తోంది. ప్రస్తుతం ఆమె నేతృత్వంలో వైసీపీకి కొత్త ఇమేజ్ ఇచ్చే ప్రయత్నాలు జరుగుతున్నాయని సమాచారం.జగన్ మోహన్ రెడ్డి మనస్తత్వం ప్రకారం ఆయన ఒకసారి నమ్మితే పూర్తి బాధ్యతలు అప్పగిస్తారు, కానీ ఆశించిన ఫలితాలు రాకపోతే అంతే వేగంగా నిర్ణయాలు తీసుకుంటారు. ఆయనకు కేవలం డేటా మాత్రమే కాదు, తన వ్యక్తిత్వాన్ని , క్షేత్రస్థాయి క్యాడర్ భావోద్వేగాలను ప్రతిబింబించే వ్యూహాలు కావాలి. ప్రస్తుతం అందుబాటులో ఉన్న వ్యూహకర్తలు కేవలం సోషల్ మీడియా మేనేజ్మెంట్ కు పరిమితమవుతున్నారే తప్ప, ప్రత్యర్థి కూటమిని ఢీకొట్టే బలమైన రాజకీయ అజెండాను సృష్టించడంలో విఫలమవుతున్నారనే అభిప్రాయం ఉంది.ప్రస్తుత గందరగోళ పరిస్థితుల్లో, కొత్తవారు ఎవరూ నిలదొక్కుకోలేకపోతుండటంతో.. వైసీపీ చివరకు తన పాత మిత్రుడు ప్రశాంత్ కిషోర్ వైపే మళ్ళీ మొగ్గు చూపే అవకాశం ఉందన్న గుసగుసలు వినిపిస్తున్నాయి. అప్పుట్లో పీకే ఇచ్చిన క్షేత్రస్థాయి రిపోర్టులు, అభ్యర్థుల ఎంపికలతో ఆయన సలహాలే జగన్ కు బాగా కలిసి వచ్చాయి. ఒకవేళ కొత్త టీమ్ లు ఆశించిన స్థాయిలో పార్టీని పుంజుకునేలా చేయలేకపోతే, రాబోయే రోజుల్లో మిషన్ 2029 కోసం జగన్ మళ్ళీ పీకే శిబిరాన్ని ఆశ్రయించినా ఆశ్చర్యపోనక్కర్లేదని చెబుతున్నారు. అయితే పీకే ఆసక్తి చూపిస్తారా అన్నది మాత్రం చెప్పడం కష్టమే.



# చేక్రం తెప్పతున్న కరీంనగర్ నేతలు

కరీంనగర్, మార్చి 21, కరీంనగర్ అంటేనే ఉద్యమాల గడ్డ. నాడు భూస్వాములపై తిరుగుబాటు చేసినా.. తర్వాత రజాకార్లపై తిరుగుబాటు చేసినా.. తొలితరం తెలంగాణ ఉద్యమమైనా? మలితరం తెలంగాణ పోరాటమైనా.. జగిత్యాల జైత్రయాత్ర అయినా.. సక్రల్ ఉద్యమమైనా.. తర్వాత జరిగిన మావోయిస్టు ఉద్యమమైనా కరీంనగర్ వాసులు ఉండాలి. తాజాగా రాజకీయాల్లోనూ ఉమ్మడి కరీంనగర్ జిల్లా నేతలు రాష్ట్ర రాజకీయాల్లో తనదైన ముద్ర వేసుకుంటున్నారు. దీంతో తెలంగాణ రాజకీయాల్లో ఉమ్మడి కరీంనగర్ జిల్లా ప్రత్యేక గుర్తింపు పొందుతోంది. కేంద్రం, రాష్ట్ర స్థాయిలో జిల్లా నేతలకు కీలక పదవులు దక్కాయి.. దక్కతున్నాయి. బీఆర్ఎస్, కాంగ్రెస్, బీజేపీలలో ఈ ప్రాంతం ప్రభావం స్పష్టంగా కనిపిస్తోంది.కరీంనగర్ నుంచి బండి సంజయ్ కేంద్ర మంత్రిగా ఉన్నారు. కీలకమైన హోంశాఖ సహాయ మంత్రిగా మోడి 3.0 క్యాబినెట్లో స్థానం దక్కించుకున్నారు. తెలంగాణలో పార్టీని బలోపేతం చేసినందుకు ఆయనకు దక్కిన గుర్తింపు, గౌరవంగా చెప్పొచ్చు. ఇక తెలంగాణలో 2023 అసెంబ్లీ ఎన్నికల తర్వాత జిల్లాకు మూడు

మంత్రి పదవులు దక్కాయి. మంథని ఎమ్మెల్యే దుద్దిక శ్రీధర్బాబు కీలకమైన బిల్, పరిశ్రమలు, శాసన సభ వ్యవహారాల శాఖ మంత్రిగా ఉన్నారు. పొన్నం ప్రభాకర్ బీసీ సంక్షేమం, రవాణా శాఖ మంత్రిగా, అడ్లూరి లక్ష్మణ్ కుమార్ సాంకేతిక సంక్షేమ శాఖ మంత్రిగా ఉన్నారు.ఇక అధికార కాంగ్రెస్కు చెందిన వేమలవాడ ఎమ్మెల్యే ఆది శ్రీనివాస్ కు వివే పదవి దక్కింది. తన పదవికి తగినట్లుగా ఆయన కార్యదక్షత చూపుతున్నారు. తాజాగా పెద్దపల్లి ఎమ్మెల్యే విజయరమణరావు, ఎమ్మెల్సీ బల్యారి వెంకటేశు కూడా వివే పదవులు వరించాయి. దీంతో అసెంబ్లీలో కరీంనగర్ శక్తి మరింత పెరిగింది. ఇక మానకొండూర్ ఎమ్మెల్యే కాంగ్రెస్ ఎస్సీ సెల్ రాష్ట్ర అధ్యక్షుడిగా ఉన్నారు. ఇక బీఆర్ఎస్లో కేటీఆర్ పార్టీ వర్కింగ్ ప్రెసిడెంట్ గా ఉన్నారు. హుజూరాబాద్ మాజీ ఎమ్మెల్యే ఈటల రాజేందర్ బీజేపీలో కీలక నాయకుడిగా ఉన్నారు. ఈ పదవులు మూడు పార్టీల్లో కరీంనగర్ జిల్లా బలాన్ని నిరూపిస్తున్నాయి. కరీంనగర్ ప్రాంతం రాజకీయంగా చురుకైన మట్టి కలిగి ఉంది. స్థానిక నాయకులు పార్టీలకు అంకితమై, గ్రామీణ?పట్టణ ప్రజల మద్దతుతో ఎదిగారు. బండి సంజయ్ కు యువతలో మంచి

పట్టు ఉంది. కేటీఆర్ టెక్నాలజీలో యువ ఉద్యోగులను ఆకట్టుకుంటున్నారు. ఈ ట్రెండ్ రాష్ట్ర రాజకీయాలకు కొత్త ఊపు ఇస్తూ, జిల్లాను 'పవర్ హౌస్' గా మార్చుతోంది.పుటికే రెండున్నరేళ్ల పాలన పూర్తి కావొస్తోంది. ఎన్నికలకు ఇంకో రెండున్నరేళ్లే ఉన్నట్లు. ఈ అంశాన్ని దృష్టిలో పెట్టుకుని ఆశాపహులు పదవుల కోసం కాంగ్రెస్ పెద్దలపై ప్రజల పెడుతున్నారు. ప్రభుత్వ పెద్దలు కూడా క్యాబినెట్ లో ఖాళీగా ఉన్న రెండు బెర్లులతో మిగిలిపోయిన నామినేటెడ్ పోస్టులు, వివే పదవుల భర్తీపై ఫోకస్ పెట్టింది. ఈ క్రమంలోనే బడ్జెట్ సెషన్ వేళ అసెంబ్లీ, శాసన మండలిలో వివేలను నియమిస్తూ ప్రభుత్వం ఉత్తర్వులు ఇచ్చింది. అసెంబ్లీలో కొత్తగా ముగ్గురు వివేలకు అవకాశం కల్పించారు. ఇద్దరు వివేలకు ప్రమాంషన్.. పెద్దపల్లి ఎమ్మెల్యే విజయరమణ రావు, మహబూబ్ నగర్ ఎమ్మెల్యే యెన్మం శ్రీనివాస్ రెడ్డి, నకిరేకల్ ఎమ్మెల్యే వేముల వీరేశంత్ పాటు ఎమ్మెల్సీలు అద్దంకి దయాకర్, బల్యూర్ వెంకటేశు వివేలుగా నియమించారు. శాసనమండలిలో వివేలు లేకపోవడంతో అద్దంకి, బల్యూర్ వెంకటేశు

అవకాశం దక్కినప్పటికీ..శాసనసభలో మాత్రం అలాంటి ముగ్గురు వివేలు ఉండగా..ఆల్ ఆఫ్ సడెన్ గా మరో ముగ్గురిని వివేలుగా నియమించడంపై సరికొత్త చర్చ జరుగుతోంది.గతంలో వివేలుగా నలుగురికి అవకాశం ఇచ్చారు. అందులో ఇద్దరు వివేలకు ప్రమాంషన్ లభించింది. మంత్రిగా అడ్లూరి లక్ష్మణ్ కు అవకాశం దక్కగా..రామచంద్రు నాయక్ కు డిప్యూటీ స్పీకర్ గా అవకాశం కల్పించారు. కానీ ఇంకా రామచంద్రు నాయక్ డిప్యూటీ స్పీకర్ గా బాధ్యతలు తీసుకోలేదు. ప్రస్తుతం ఆది శ్రీనివాస్, బీర్ల అయిలయ్య వివేలుగా ఉండగా..కొత్తగా ముగ్గురికి అవకాశం ఇచ్చారుకొత్తగా ఒకేసారి ముగ్గురికి వివేలుగా అవకాశం ఇవ్వడం వెనుక..ప్రభుత్వ పెద్దల ఆలోచన మరొకటి ఉందనే టాక్ వినిపిస్తోంది. ప్రభుత్వం ఏర్పడి ఇప్పటికే రెండున్నరేళ్లు పూర్తి కావొస్తోంది. ఇక మిగిలింది మరో రెండున్నర ఏళ్లు మాత్రమే. ఇక మును ముందు రానున్న కాలం ప్రభుత్వానికి అత్యంత కీలకం అని చెప్పొచ్చు. అసెంబ్లీలో ప్రతిపక్షాలు వాయిస్ మరింత పెంచే అవకాశం ఉంది. ఎన్నికల్లో ఇచ్చిన హామీలపై నిలదీసేందుకు ప్రధాన ప్రతిపక్షం బీఆర్ఎస్ వ్యూహాలు రచిస్తోంది.

ఎన్నికలు దగ్గర పడే కొద్దీ ప్రభుత్వంపై ఒత్తిడి పెరగడం ఖాయం. దీంతో అసెంబ్లీ వేదికగా ప్రభుత్వంపై జరిగే దాడిని సమర్థవంతంగా తిప్పి కొట్టాలనే ఆలోచనతో వివేల సంఖ్య పెంచారనే టాక్ వినిపిస్తుంది.ఇక వివేలుగా పనిచేస్తున్న వారికి కూడా ప్రమాంషన్ లభించే అవకాశం ఉందనే చర్చ జరుగుతుంది. గతంలో ఇద్దరికి ప్రమాంషన్ దక్కా..మరో ఇద్దరు కూడా ప్రమాంషన్ కోసం గట్టి ప్రయత్నాలు చేస్తున్నారు. వివేలు ఆది శ్రీనివాస్, బీర్ల అయిలయ్య ఇద్దరు కూడా మంత్రివర్గంలో ఛాన్స్ కోసం ఆశలు పెట్టుకున్నారు. సామాజిక సమీకరణాలలో భాగంగా తమకు అవకాశం ఇవ్వాలని కోరుతున్నారు. మున్నూరు కాపు సామాజిక వర్గం నుంచి అవకాశం ఇవ్వాలని ఆది శ్రీనివాస్ చాలా కాలం నుంచి కోరుతున్నారు. తెలంగాణలో..మ- ంఖ్యంగా ఉత్తర తెలంగాణలో మున్నూరు కాపు బలమైన సామాజిక వర్గం కావడంతో..తమ వర్గానికి క్యాబినెట్ లో ప్రాతినిధ్యం కల్పించాలని..ఆ వర్గం నేతలు కూడా పార్టీ పెద్దలను డిమాండ్ చేస్తున్నారు. అలాగే బీర్ల అయిలయ్య కూడా యాదవ సామాజిక వర్గం నుంచి తనకు మంత్రివర్గంలో చోటు కల్పించాలని కొంత కాలంగా డిమాండ్ చేస్తున్నారు.

## కన్నీరు పెడుతున్న మంజీరమ్మ

మెదక్, మార్చి 21, సంగారెడ్డి జిల్లాలో మంజీరమ్మ కన్నీరు పెడుతోంది .ఒకప్పుడు జీవితకళ ఉట్టిపడిన నది, ఇప్పుడు పారిశ్రామిక వ్యర్థాలతో విషతుల్యంగా మారింది. ముఖ్యంగా నక్కవారు ద్వారా వస్తున్న రసాయన జలాలు మంజీర నదిని మృత్యుకూపంగా మారుస్తున్నాయి. హత్తూర మండలం పల్లనూరు, ఫసల్వాడి, గొడిచర్ల పరిసరాల్లో వేల సంఖ్యలో చేపలు మృత్యువాత పడటం కలకలం రేపుతోంది. వేల సంఖ్యలో చేపల మృతితో మత్స్యకారులు లబ్ధిదిభోమంటున్నారు.సంగారెడ్డి జిల్లా మత్స్యకారుల బతుకు చిత్రం భిన్నాభిన్నమవుతోంది. నక్కవారు రూపంలో వస్తున్న పారిశ్రామిక వ్యర్థాలు మంజీర నదిని కలుషితం చేస్తున్నాయి. పారిశ్రామిక వాడల నుండి వెలువడే రసాయన జలాలను నేరుగా వాగులోకి వదలడంతో, ఆ విషతుల్యమైన నీరు మంజీరలో కలిసి మత్స్య సంపదను హరించివేస్తోంది. నేడు చేపల వేటకు వెళ్లిన పల్లనూరు, ఫసల్వాడి, గొడిచర్ల గ్రామస్థులకు నదిలో కుప్పలు తెప్పలుగా పడి ఉన్న మృత చేపలు దర్శనమిచ్చాయి..గతంలోనూ ఇలాంటి ఘటనలు ఎన్నో జరిగాయి. చేపలు చనిపోయిన ప్రతిసారీ అధికారులు వస్తారు, నమూనాలు సేకరిస్తారు. కానీ యాక్షన్ మాత్రం శూన్యమని మత్స్యకారులు ఆవేదన వ్యక్తం చేస్తున్నారు. నక్కవారు పరిసర గ్రామాల ప్రజలు ఈ నీటిని తాగలేక, వాడలేక నాశనం అవుతున్నారని. కంపెనీల యాజమాన్యాలు లాభాల కోసం చూస్తూ, వ్యర్థాలను శుద్ధి చేయకుండానే నదిలోకి వదులుతున్నాయని స్థానికులు మండిపడుతున్నారు. మత్స్యకారుల జీవనోపాధిని దెబ్బతీస్తున్న ఈ కాలుష్య కోరల నుండి మంజీరను కాపాడేవారే లేరా అని ప్రశ్నిస్తున్నారు.

## అజార్ త్యాగయ్యేనా మెడమీద వేళాడుతున్న కత్తి

హైదరాబాద్, మార్చి 21, తెలంగాణ రాజకీయాల్లో ప్రస్తుతం మాజీ క్రికెటర్, ప్రస్తుత మంత్రి మహ్మద్ అజారుద్దీన్ ఎమ్మెల్సీ నియామకం అంశం హాట్ టాపిక్ గా మారింది. మంత్రివర్గంలో సభ్యుడిగా ఉండి, ఏ సభలోనూ సభ్యత్వం లేని మహ్మద్ అజారుద్దీన్ రాజకీయ భవిష్యత్తు ఇప్పుడు ఒక క్లిష్ట దశకు చేరుకుంది. రాజ్యాంగ నిబంధనల ప్రకారం మంత్రిగా ప్రమాణ స్వీకారం చేసిన ఆరు నెలలలోపు శాసనసభ శాసనమండలి సభ్యుడిగా ఎన్నిక కావాల్సి ఉంటుంది. అజారుద్దీన్ గడువు ఏప్రిల్ ఆఖరుతో ముగుస్తుండటంతో, ఆయన పదవిపై నందిగృత నెలకొంది.గత అసెంబ్లీ ఎన్నికల సమయంలో జాషీహ్ ల్యే నుంచి పోటీ చేసి ఓటమి పాలైన అజారుద్దీన్ ముఖ్యమంత్రి రేవంత్ రెడ్డి వ్యూహాత్మకంగా మంత్రివర్గంలోకి తీసుకున్నారు. ఆయనను గవర్నర్ కోటాలో ఎమ్మెల్సీగా నామినేట్ చేయాలని ప్రభుత్వం నిర్ణయించింది. అయితే, ఈ ప్రక్రియ ప్రారంభం నుంచి అనేక న్యాయపరమైన, రాజకీయపరమైన చిక్కులను ఎదుర్కొంటోంది. మొదట ప్రొఫెసర్ కోదండరాం, అమేర్ అలీఖాన్ల పేర్లను గవర్నర్ కోటా కింద సిఫార్సు చేయగా, గత ప్రభుత్వం నియమించిన అభ్యర్థుల తిరస్కరణపై సుప్రీంకోర్టులో కేసు దాఖలైంది. దీంతో ప్రభుత్వం తన ప్రతిపాదనలను మార్చాల్సి వచ్చింది. రెండోసారి కోదండరాంతో పాటు అజారుద్దీన్ పేరును ప్రభుత్వం సిఫార్సు చేసింది.సుప్రీంకోర్టులో ఈ కేసు పెండింగ్ లో ఉన్నందున గత గవర్నర్ ఈ ఫైల్ పై నిర్ణయం తీసుకోలేదు.

అయితే, ఫిబ్రవరి 3న సుప్రీంకోర్టు కీలక వ్యాఖ్యలు చేస్తూ, గవర్నర్ నిర్ణయం తీసుకోవచ్చని, కోర్టు విచారణ దానికి అడ్డంకి కాదని స్పష్టం చేసింది. దీంతో అజారుద్దీన్ ఎమ్మెల్సీ నియామకం సుగమం అవుతుందని ప్రభుత్వం భావించినా, అప్పటి గవర్నర్ బదిలీ కావడంతో ఫైల్ మళ్లీ పెండింగ్ లోకి వెళ్లింది. ప్రస్తుతం కొత్త గవర్నర్ ఈ విషయంలో ఎలాంటి నిర్ణయం తీసుకుంటారనేది అసక్తికరంగా మారింది.ఏప్రిల్ నెలొఖరు లోపు అజారుద్దీన్ ఎమ్మెల్సీగా ప్రమాణం చేయకపోతే, ఆయన మంత్రి పదవికి రాజీనామా చేయాల్సి ఉంటుంది. ఇది ప్రభుత్వానికి నైతికంగా ఇబ్బందికరంగా మారుతుంది. ఒకవైపు అజారుద్దీన్ మార్పులు, చేర్పులు ఉంటాయనే ప్రచారం జోరందుకుంది. మ- ంఖ్యంగా లంబాదా వర్గం నుంచి ఒకరికి మంత్రి పదవి ఇచ్చే అవకాశం ఉందని సమాచారం. సుప్రీంకోర్టు స్పష్టత ఇచ్చినప్పటికీ అమలు కాకపోవడంతో, బాధితులు హైకోర్టును ఆశ్రయించవచ్చని న్యాయస్థానమే సూచించింది. దీంతో ఈ వ్యవహారం మళ్లీ న్యాయపోరాటంగా మారే అవకాశం ఉంది.ఒకవేళ గడువులోగా గవర్నర్ ఆమోద ముద్ర వేయకపోతే, అజారుద్దీన్ తన మంత్రి పదవిని కోల్పోవడమే కాకుండా, రాష్ట్ర రాజకీయాల్లో కొత్త సమీకరణాలకు దారితీసే అవకాశం ఉంది. బడ్జెట్ సమావేశాల అనంతరం లేదా ఇతర రాష్ట్రాల ఎన్నికల ప్రక్రియ ముగిసిన తర్వాత ఈ విషయంలో స్పష్టత వచ్చే సూచనలు కనిపిస్తున్నాయి:

## టిక్కెట్ లేని ప్రయాణికుల నుంచి రూ.223 కోట్ల వసూలు

హైదరాబాద్, మార్చి 21 దక్షిణ మధ్య రైల్వే ప్రస్తుత 2025-26 ఆర్థిక సంవత్సరంలో టిక్కెట్ తనిఖీ ప్రక్రియలో రూ. 223.60 కోట్ల రికార్డు ఆదాయాన్ని రాబట్టినట్లు రైల్వే అధికారులు విడుదల చేసిన ప్రకటనలో పేర్కొన్నారు. ప్రస్తుత ఆర్థిక సంవత్సరానికి రైల్వే టోర్చు నిర్దేశించిన రూ . 221.08 కోట్ల లక్ష్యాన్ని సంవత్సరం ముగియడానికి 14 రోజుల ముందే ఈ జోన్ అధిగమించింది. ఏ ఆర్థిక సంవత్సరంలోనైనా టిక్కెట్ తనిఖీ ద్వారా వచ్చిన అత్యధిక ఆదాయం ఇదే కావడం విశేషం. ఇంతకు ముందు 2023-24 సంవత్సరం లో రూ . 220.81 కోట్ల ఆదాయం వచ్చింది. టిక్కెట్ లేని ప్రయాణం, ముందుగా బుక్ చేయని లగ్జీ మొదలైన వాటిపై సమాధిని కేసుల ద్వారా ఈ ఆదాయం ఆర్జించినట్లు దక్షిణ మధ్య రైల్వే తెలిపింది. ఈ జోన్ ప్రస్తుత సంవత్సరంలో, 2025 ఆక్టోబర్ 18 న ఒకే రోజులో టిక్కెట్ తనిఖీ ద్వారా రూ . 1.85 కోట్ల రికార్డు ఆదాయాన్ని ఆర్జించింది. రైల్వేలో టిక్కెట్ల తనిఖీ అనేది, టిక్కెట్లు లేని, సరైన ఆధారాలు లేకుండా చేసే ప్రయాణాలను అరికట్టడంలో కీలక పాత్ర పోషిస్తుంది. ఇది అలవాటుగా ప్రతినెలకు టిక్కెట్లు లేకుండా ప్రయాణం చేసేవారిని నిరోధిస్తూ, బుకింగ్ విండోల ద్వారా టిక్కెట్ల అమ్మకాలు పెరగడానికి దోహదపడు తుంది.రైలు ప్రయాణంలో అధికృత టిక్కెట్ లేదా ప్రయాణ పత్రం కలిగి ఉండటం ప్రామాణ్యత గురించి సాధారణ ప్రజలలో అవగాహన కల్పించడానికి కూడా ఇది సహాయపడుతుందని రైల్వే అధికారులు తెలిపారు.

## టీజేపీకి లైన్ క్రియర్

హైదరాబాద్, మార్చి 21, తెలంగాణ రాజకీయాల్లో గత దశాబ్ద కాలంగా కీలక పాత్ర పోషించిన మాజీ ఎమ్మెల్సీ కల్వకుంట్ల కవిత, ఇప్పుడు సరికొత్త ఆధ్యాత్మికత తరలేవారు. తెలంగాణ ప్రజా జాగృతి' పేరుతో ఆమె కొత్త రాజకీయ పార్టీని స్థాపించే దిశగా అడుగులు వేస్తున్నారు. ఈ మేరకు పార్టీ నమోదు ప్రక్రియను కవిత ప్రారంభించారు. సాధారణంగా రాజకీయ పార్టీల నమోదు ప్రక్రియ కేంద్ర ఎన్నికల సంఘం పరిధిలో సాగుతుంది. అయితే, తన దరఖాస్తుపై ఈసీఐ వేగంగా నిర్ణయం తీసుకోవాలని కోరుతూ కవిత ఢిల్లీ హైకోర్టును ఆశ్రయించడం ప్రాధాన్యత సంతరించుకుంది.జనవరి 23న 'తెలంగాణ ప్రజా జాగృతి' పార్టీ నమోదు కోసం ఈసీఐకి దరఖాస్తు చేశారు కవిత. ఫిబ్రవరి 23న దరఖాస్తులో సాంకేతిక లోపాలు ఉన్నాయంటూ ఈసీఐ తిరుగు బలాపే పంపింది. మార్చి 19న ఢిల్లీ హైకోర్టులో ఈ పిటిషన్ పై కీలక విచారణ జరగనుంది. ఈ న్యాయపోరాటం ద్వారా పార్టీని సాధ్యమైతే త్వరగా ప్రజల్లోకి తీసుకెళ్లాలని కవిత భావిస్తున్నట్లు స్పష్టమవుతోంది.గతంలో 'తెలంగాణ జాగృతి' అనే సాంస్కృతిక సంస్థ ద్వారా బతుకమ్మ పండుగను విశ్వవ్యాప్తం చేయడంలో కవిత విజయవంతమయ్యారు. ఇప్పుడు దాదాపు అదే పేరును రాజకీయ పార్టీగా మార్చడం వెనుక సెంటిమెంట్, ప్రాంతీ వాల్యు రెండూ ఉన్నాయి. తెలంగాణ ఆస్తిత్వం, సంస్కృతి ప్రాతిపదికన తన రాజకీయ భవిష్యత్తును పునర్నిర్మించు కోవాలనేది ఆమె ఆలోచనగా కనిపిస్తోంది.పార్టీ నమోదు విషయంలో ఈసీఐ లేవనెత్తిన లోపాలు ఇప్పుడు ప్రధాన అడ్డంకిగా మారాయి. రాజకీయ పార్టీ నమోదుకు ఉండాలని నిబంధనలు చాలా కఠినంగా ఉంటాయి. నిధుల సమీకరణ, పార్టీ రాజ్యాంగం, సభ్యత్వ వివరాల స్పష్టత ఉండాలి. హైకోర్టు ఈ విషయంలో ఈసీఐ ఎలాంటి దిశానిర్దేశం చేస్తుందనేది పార్టీ భవిష్యత్తును నిర్ణయిస్తుంది.బీఆర్ఎస్ పార్టీలో కేటీఆర్, కేటీఆర్ నీడలో కాకుండా, తనకంటూ ఒక ప్రత్యేక రాజకీయ వేదిక



ఉండాలని ఆమె ఆశిస్తున్నారు. మహిళా సాధికారత, తెలంగాణ హక్కులే ప్రధాన ఎజెండాగా ఈ పార్టీ పనిచేసే అవకాశం ఉంది. ప్రస్తుతం ఆమె ఎదుర్కొంటున్న లిక్కర్ స్వామ్ కేసుల నేపథ్యంలో, రాజకీయంగా యాక్టివ్ గా ఉండటం ద్వారా ఆ ఆరోపణలను ఎదుర్కోవాలని ఆమె యోచిస్తున్నారు. జాగృతి సంస్థకు రాష్ట్రవ్యాప్తంగా ఉన్న నెట్వర్క్ ను నేరుగా రాజకీయ శక్తిగా మార్చడం ఈ పార్టీ ఉద్దేశ్యం.తెలంగాణ ప్రజా జాగృతి' ఆవిర్భావం తెలంగాణ రాజకీయాల్లో కొత్త సమీకరణాలకు దారితీయవచ్చు. యితే సాంకేతిక లోపాలను సవరించు కోకుండా.. కవిత కోర్టుకు వెళ్లడం ఏమిటన్న విషయం వ్యక్తమవుతోంది. ఆ సాంకేతిక లోపాలు పరిష్కరించలేనివి అయితే తప్ప ఇలా చేయరని.. భావిస్తున్నారు. కవిత ఇప్పుడు ఆ సాంకేతిక సమస్యలను పరిష్కరించుకుంటే తప్ప.. రిజిస్ట్రేషన్ పూర్తి కాదు. ఎలాగోలా నెల రోజుల్లో పూర్తి చేసి తన పార్టీని ప్రకటించాలని కవిత ప్రయత్నిస్తున్నారు.కేటీఆర్ నాయకత్వంలోని బీఆర్ఎస్ కు ఇది అనుబంధ శక్తిగా మారుతుండా లేదా కవిత స్వతంత్ర గణాన్ని వినిపిస్తారా అనేది వేచి చూడాలి. ప్రస్తుతానికి ఢిల్లీ హైకోర్టు ఇచ్చే తీర్పు ఈ కొత్త పార్టీ ప్రస్థానానికి పునాది కానుంది.

## రేవంత్ వ్యూహాల ముందు... కేటీఆర్ ఆత్మరక్షణ

హైదరాబాద్, మార్చి 21, తెలంగాణ శాసనసభలో గవర్నర్ ప్రసంగానికి ధన్యవాదాలు తెలిపే తీర్మానంపై జరిగిన చర్చ, అధికార కాంగ్రెస్ , ప్రతిపక్ష బీఆర్ఎస్ మధ్య ఒక రసవత్తర యుద్ధానికి వేదికైంది. అయితే, ఈ పోరులో ముఖ్యమంత్రి రేవంత్ రెడ్డి తనదైన శైలిలో విరుచుకుపడుతూ బీఆర్ఎస్ శ్రేణులను ఆత్మరక్షణలో పడేశారు. ముఖ్యంగా కేటీఆర్ వంటి వారు ఉన్నప్పటికీ, రేవంత్ రెడ్డిని ఢిల్లీగా ఎదుర్కోవడంలో బీఆర్ఎస్ విఫలమైంది. రేవంత్ రెడ్డి అటు రాజకీయ విమర్శలతో పాటు, ఇటు పాలనాపరమైన అంశాలను కూడా ప్రస్తావిస్తూ గులాబీ పార్టీని ఇరకాలంలో పెట్టారు. ఈ చర్చలో కేటీఆర్ ప్రసంగం అంతా పాత ఆరోపణల చుట్టూనే తిరిగింది. ఆరు గ్యారంటీల అమలు, రుణమాఫీ వంటి అంశాలపై ఆయన చేసిన విమర్శలను మంత్రులు అప్పటికప్పుడు తిప్పికొట్టారు. ముగిసిన ఆధ్యాయం లాంటి అంశాలను మళ్లీ మళ్లీ ప్రస్తావించడం వల్ల ప్రజల్లోకి వెళ్లాలని గట్టి సందేశం పలచబారినదే అభిప్రాయం వ్యక్తమవుతోంది. మరోవైపు, రేవంత్ రెడ్డి అత్యంత వ్యూహాత్మకంగా వ్యవహరించారు. గత పదేళ్ల బీఆర్ఎస్ పాలనలోని లోపాలను ఎండగడుతూనే, తమ ప్రభుత్వం భవిష్యత్తులో చేయబోయే పనులపై తెలంగాణ రైజింగ్-2047 వంటి విజన్ దాక్కుమెంట్లను ప్రస్తావించి సభను తన వైపు తిప్పుకున్నారు.ముఖ్యంగా మూసీ పునరుజ్జీవనంపై బీఆర్ఎస్ చేస్తున్న విమర్శలను రేవంత్ రెడ్డి అత్యంత చాకచక్యంగా తిప్పికొట్టారు. గతంలో కేటీఆర్, కేటీఆర్ మానీ సందేహ చేసిన వ్యాఖ్యల తాలూకు వీడియోలను సభలో ప్రదర్శించి, వారి ద్వంద్వ వైఖరిని ఎండగట్టారు. అక్రమ కట్టడాలను బుల్డోజర్లతో కూల్చాలని అప్పుడు చెప్పింది మీరు కాదా అని

రేవంత్ ప్రశ్నించినప్పుడు, బీఆర్ఎస్ సభ్యుల దగ్గర సరైన సమాధానం లేకపోయింది. కేటీఆర్ కేవలం సోషల్ మీడియా వేదికగా చేసే విమర్శలను సభలోనూ పునరావృతం చేయడం వల్ల, రేవంత్ వేసిన ప్రత్యూహాల ముందు అవి నిలబడలేపోయాయి.ముఖ్యమంత్రి రేవంత్ రెడ్డిని కేటీఆర్ ఎప్పటిలాగే తక్కువ అంచనా వేయడం వల్లే ఈ పరిస్థితి తలెత్తినదని భావిస్తున్నారు. రేవంత్ రెడ్డి కేవలం వాక్యాకర్షణతోనే కాకుండా, గణాంకాలు పాత రికార్డులతో సిద్ధమై రావడంతో బీఆర్ఎస్ శిబిరంలో గందరగోళం నెలకొంది. పైగా, ప్రతిపక్ష నాయకుడు కేసీఆర్ సభకు హాజరు కాకపోవడాన్ని రేవంత్ తీవ్రంగా తప్పుబట్టారు. రూ. 1.06 కోట్ల జీతభత్యాలు తీసుకుంటూ సభకు రాకపోవడంపై ఆయన చేసిన వ్యాఖ్యలు బీఆర్ఎస్ కు ఇబ్బందికరంగా మారాయి.రాజకీయంగా రేవంత్ రెడ్డి ఒక అడుగు ముందుకు వేసి, మరోసారి గెలిచి చూపిస్తా- అని విసిరిన సవాల్ కాంగ్రెస్ శ్రేణుల్లో ఉత్సాహాన్ని నింపింది. అసెంబ్లీలో చర్చా సమయం ఎక్కువ తీసుకున్నప్పటికీ, ప్రజలకు కనెక్ట్ అయ్యేలా మాట్లాడటంలో రేవంత్ రెడ్డి సక్సెస్ అయ్యారు. కానీ, బీఆర్ఎస్ తరపున మాట్లాడిన నాయకులు కేవలం పాత చింతకాయ పచ్చడి లాంటి విమర్శలకే పరిమితం కావడంతో, అసెంబ్లీ వేదికగా రేవంత్ రెడ్డిని కట్టడి చేసే అవకాశం చేజాపోయింది.



# కృష్ణా జిల్లాలో దొంగల బీభత్సం?

## తాడిగడపలో భారీ చోరీ

విజయవాడ, మార్చి 21, కృష్ణా జిల్లా తాడిగడపలోని మేడసాని వారి వీధిలో దొంగలు బీభత్సం సృష్టించారు. ఇంట్లో ఎవరూ లేని సమయంలో మేడసాని తాతేశ్వరరావు ఇంటిని లక్ష్యంగా చేసుకుని దుండగులు భారీగా నగదు, బంగారం దోచుకొన్నారు. ఫంక్షన్ నిమిత్తం కుటుంబంతో కలిసి బెంగళూరుకు వెళ్లిన సమయంలో ఈ ఘటన చోటుచేసుకుంది. దుండగులు ఇంటి వెనుక కిటికీని కట్ చేసి లోపలికి ప్రవేశించి, అల్లూరాలు పగులగొట్టి విలువైన ఆభరణాలు, నగదు అపహరించారు. ఉదయం పనిమనిషి ఇంటికి వచ్చేసరికి వెనుక కిటికీ కట్ చేసి ఉండటం గమనించి వెంటనే యజమానులకు సమాచారం అందించింది. అనంతరం పోలీసులు ఘటన స్థలానికి చేరుకుని దర్యాప్తు ప్రారంభించారు. అదే వీధిలోని మేడసాని రమేష్ బాబు ఇంటిలో కూడా దొంగతనానికి ప్రయత్నించిన దుండగులు, ఇంట్లో వారు మేల్కొనడంతో గోడ దూకి పరారయ్యారు. పారిపోయే క్రమంలో సమీపంలోని తమలపాకు తోటలో గిల్లు నగలను పడవేసి వెళ్లినట్లు గుర్తించారు. ఘటన స్థలానికి క్లౌస్ టీం చేరుకుని ఆధారాలను సేకరిస్తోంది. నిందితులను పట్టుకునేందుకు పోలీసులు ప్రత్యేక బృందాలతో గాలింపు చర్యలు కొనసాగిస్తున్నారు.

# సూపర్ గేమ్ ఛేంజర్ గా రీజనల్ బింగ్ రోడ్

హైదరాబాద్, మార్చి 21, హైదరాబాద్ రీజనల్ రింగు రోడ్డు ఉత్తర భాగం పనులను ఆర్థిఫిషియల్ ఇంటెలిజెన్స్ సాంకేతికతతో చేపట్టాలని ప్రభుత్వం నిర్ణయించింది. 161.5 కిలోమీటర్ల మేర ఆరు వరుసల రహదారిపై ఏటా కెమెరాలు, అడ్వాన్స్డ్ ట్రాఫిక్ మేనేజ్మెంట్ సిస్టమ్ను ఏర్పాటు చేయనున్నారు. ఇవి నిబంధనల ఉల్లంఘనలను గుర్తించడమే కాకుండా, ప్రమాదాల సమయంలో తక్షణ వైద్య సహాయం అందేలా పోలీసు, రవాణా శాఖలను అప్రమత్తం చేస్తుంది. తెలంగాణ ప్రభుత్వం హైదరాబాద్ రీజనల్ రింగు రోడ్డు ప్రాజెక్టును ప్రతిష్టాత్మకంగా నిర్మిస్తోంది. సగం తెలంగాణ జిల్లాలను కవర్ చేస్తూ సూపర్ గేమ్ ఛేంజర్ గా ఈ ప్రాజెక్టును చేపట్టింది. ఉత్తర, దక్షిణ రెండు భాగాలుగా ఈ రహదారిని నిర్మిస్తుండగా.. ఇప్పటికే ఉత్తర భాగం పనులకు గ్రీన్ సిగ్నల్ వచ్చింది. కేంద్రం జాతీయ సంబంధం కూడా కేటాయించి పనుల కోసం టెండర్లు ఆహ్వానించింది. ఇక ఉత్తర భాగం పనులపై కీలక అప్డేట్ వచ్చింది. ఏటా టెక్నాలజీతో ఈ భాగం పనులు చేపట్టాలని సర్కార్ భావిస్తోంది. ఇప్పటికే ఖమ్మం-దేవరపల్లి మధ్య నిర్మించిన యాక్సెస్ కంట్రోల్ గ్రీన్ ఫీల్డ్ హైవేకు ఏటా ఆధారిత అధునాతన సాంకేతికతను ఉపయోగించారు. ఈ క్రమంలో తెలంగాణలో ప్రారంభించనున్న కొత్త ఎన్ హెచ్ఎం రహదారులకు ఇదే తరహా టెక్నాలజీ ఏర్పాటుకు కేంద్ర ప్రభుత్వం రెడీ అవుతోంది. ఆర్ఆర్ఆర్ ఉత్తరభాగం పనుల్లో ఈ టెక్నాలజీ వినియోగించడంపై కేంద్రం ఫోకస్ సారించింది. సంగారెడ్డి జిల్లాలోని గిర్నాపూర్ నుంచి యాదాద్రి భువనగిరి జిల్లా చౌటుప్పల్ మండలం తంగడిపల్లి వరకు 161.5 కిలోమీటర్ల ఆరు వరుసలతో ఈ రహదారి నిర్మిస్తున్నారు. ఈ రహదారి వెంట ఏటా



ఆధారిత సాంకేతికతను వినియోగించడానికి ఎన్ హెచ్ఎం టాజాగా ఏర్పాటు చేస్తోంది. దాంతో పాటుగా హైదరాబాద్-విజయవాడ జాతీయ రహదారిని 4నుంచి 6 వరుసలుగా మార్చడానికి ఇప్పటికే డిపీఆర్ సమర్పించారు. ఇందులో మొత్తం 232 కిలోమీటర్ల పొడవున సాంకేతికతను ఉపయోగించాలని డి సైడ్ అయ్యారు. ఇందులో భాగంగా అడ్వాన్స్డ్ ట్రాఫిక్ మేనేజ్మెంట్ సిస్టమ్ ద్వారా తెలంగాణ, ఏపీలోని పోలీసు, రవాణా శాఖలతో రోడ్డు భద్రతను అనుసంధానం చేస్తారు. హైదరాబాద్-నాగపూర్ మార్గంలోనూ కొత్త టెక్నాలజీ ఏర్పాటుకు సన్నాహాలు చేస్తున్నారు. తెలంగాణ పరిధిలో ఈ రహదారి మొత్తం 251 కిలోమీటర్ల మేర

ఉండగా పూర్తిస్థాయిలో కొత్త సాంకేతిక పరిజ్ఞానం తీసుకురానున్నారు. ఈ ఏటా టెక్నాలజీలో భాగంగా రహదారి వెంట అత్యాధునిక సీసీ కెమెరాలను ఏర్పాటు చేసి కమాండ్ కంట్రోల్ రూంకు అనుసంధానం చేస్తారు. ట్రాఫిక్ రూల్స్ కు విరుద్ధంగా మితిమీరిన వేగంతో వాహనాలు వెళ్లే ఈ కెమెరాలు పట్టేస్తాయి. వెంటనే ఆ వాహనదారుడి అడ్రెస్ కు అటోమెటిక్ గా చలాన్లు వెళ్తాయి. దాంతో పాటు రోడ్డు ప్రమాదాలు జరిగినప్పుడు సత్యరమే అలర్ట్ కావటానికి వైద్య సహాయం అందించటానికి వీలు కలుగుతుంది.

# విజయ్ పార్టీకి వరుస కష్టాలు...

## ఖర్చుల భారంతో అభ్యర్థుల ఆందోళన పోటీకి దూరమవుతున్న నేతలు

చెన్నై, మార్చి 21, తమిళనాడు అసెంబ్లీ ఎన్నికలకు సమయం దగ్గరపడుతున్న వేళ, నలుడు విజయ్ స్థాపించిన తమిళ కశగం పార్టీలో అంతర్గత సంక్షోభం నెలకొన్నట్లు తెలుస్తోంది. భారీ ఆశలతో రాజకీయాల్లోకి వచ్చిన విజయ్ కు పొత్తులు కుదరకపోవడం, ఎన్నికల ఖర్చుల భారం అభ్యర్థులపైనే పడటంతో టికెట్లు ఆశించిన నేతలు ఇప్పుడు పోటీకి వెనకాడుతున్నట్లు సమాచారం. పార్టీ పెట్టిన మొదట్లో వికాసానికి జరిగిన భారీ బహిరంగ సభలో విజయ్ ఇతర పార్టీలకు పొత్తుల కోసం పిలుపునిచ్చారు. తొలుత ప్రధాన ప్రతిపక్షం అన్నాడిఎంకె తో చర్చలు జరిగినట్లు వార్తలు వచ్చాయి. అయితే, విజయ్ ఏకంగా 100 సీట్లు కావాలని, రెండున్నర ఏళ్లు ముఖ్యమంత్రి పదవిని పంచుకోవాలని డిమాండ్ చేయడంతో అన్నాడిఎంకె వెనక్కి తగ్గి బీజేపీ వైపు మొగ్గు చూపింది. అటు విరుద్ధం చిరుతైగళ్ కమ్యూనిస్టులు, కాంగ్రెస్ వంటి పార్టీలు కూడా డిఎంకె కూటమిని వీడకపోవడంతో విజయ్ చివరకు ఒంటరిగానే బరిలోకి దిగాల్సిన పరిస్థితి ఏర్పడింది. తొలుత పార్టీ టికెట్ల కోసం 10 వేల మందికి పైగా ఉత్సాహంగా అప్లికేషన్లు తీసుకున్నప్పటికీ, దరఖాస్తులను తిరిగి సమర్పించిన వారి సంఖ్య చాలా తక్కువగా ఉన్నట్లు తెలుస్తోంది. దీనికి ప్రధాన కారణం పార్టీ అధిష్టానం విధించిన కఠిన నిబంధనలేనని సమాచారం. సీటు ఖరారు కావాలంటే పార్టీకి రూ. 1 కోటి చెల్లించాలని అధిష్టానం



ఆదేశించినట్లు చెబుతున్నారు. ప్రచారానికి అదనంగా మరో రూ. 2 కోట్లు అభ్యర్థులే సమకూర్చుకోవాలని స్పష్టం చేయడంతో ఆశావహులు షాక్ కు గురవుతున్నారు. మొదటి విడత ఇంటర్వ్యూలలో సుమారు 300 మంది ఉత్సాహం చూపినప్పటికీ, క్షేత్రస్థాయి పరిస్థితులను చూసి చాలామంది వెనకడుగు వేస్తున్నారు. పొత్తులు ఉంటే ఎంతో కొంత నిధులు సమకూరేవి, కానీ ఒంటరిగా అంత భారీ మొత్తం వెచ్చించి ఓడిపోతే పరిస్థితి ఏంటి? అని పార్టీ నేతలు బహిరంగంగానే ప్రశ్నిస్తున్నారు. దీంతో అభ్యర్థులను వెతుక్కోవాల్సిన పరిస్థితి విజయ్ కు ఏర్పడింది. ఎన్నికలకు కేవలం నెల రోజులు మాత్రమే సమయం ఉన్న తరుణంలో, నేతలను ఎలా ఒప్పించాలి? అభ్యర్థుల ఎంపికను ఎలా పూర్తి చేయాలి? అనే అంశంపై విజయ్ మల్లగుల్లలు పడుతున్నారు.

# రద్దు యోచనలేదు క్లారిటీ ఇచ్చిన విద్యాకమిషన్

హైదరాబాద్, మార్చి 21 తెలంగాణ విద్యావ్యవస్థలో కీలక మార్పులు చోటుచేసుకోవడానికే వార్తలు గత కొద్ది రోజులుగా రాష్ట్రవ్యాప్తంగా చర్చనీయాంశమయ్యాయి. ముఖ్యంగా 2026-27 విద్యా సంవత్సరం నుండి పదో తరగతి బోర్డు పరీక్షలు రద్దు కానున్నాయన్న ప్రచారంపై విద్యాశాఖ కమిషన్ తాజాగా కీలక వివరణ ఇచ్చింది. పదో తరగతి పరీక్షల రద్దుపై వస్తున్న వార్తలను తెలంగాణ విద్యాశాఖ కమిషన్ ఓపిష్టి డాక్టర్ జీనత్ ఖండించారు. తాము ప్రభుత్వానికి సమర్పించిన నివేదికలో పదో తరగతి బోర్డు పరీక్షలను రద్దు చేయాలని ఎక్కడా సిఫార్సు చేయలేదని ఆమె స్పష్టం చేశారు. ప్రస్తుతం విడివిడిగా ఉన్న ఎన్ఎస్సీ బోర్డును, ఇంటర్మీడియట్ బోర్డును విలీనం చేయాలని ప్రతిపాదించారు. కేవలం 11వ తరగతి పట్టిక పరీక్షలను మాత్రమే రద్దు చేయాలని సూచించినట్లు ఆమె తెలిపారు. తప్పుడు సమాచారాన్ని ప్రచారం చేయవద్దని, విద్యార్థులు, తల్లిదండ్రులు ఆందోళన చెందకుండా కచ్చితమైన సమాచారాన్ని మాత్రమే నమ్మాలని ఆమె విజ్ఞప్తి చేశారు. మరోవైపు సీఎం రేవంత్ రెడ్డి విద్యావ్యవస్థలో సమూల మార్పుల అవసరాన్ని నొక్కి చెప్పారు. జాతీయ విద్యా విధానానికి అనుగుణంగా +2 విధానాన్ని రాష్ట్రంలోనూ బలోపేతం చేయాలని ప్రభుత్వం భావిస్తోంది. ఈ క్రమంలో విద్యా సంస్కరణలపై ఏర్పాటు చేసిన కమిటీ అధ్యయనం



కొనసాగుతోందని, కమిషన్ ఇచ్చేది తుది నివేదిక కాదని ఆయన స్పష్టం చేశారు. అంతర్జాతీయ ప్రమాణాలకు అనుగుణంగా తెలంగాణ విద్యా రంగాన్ని తీర్చిదిద్దడమే లక్ష్యమని సీఎం తెలిపారు. మార్చి 20న అసెంబ్లీలో డిప్యూటీ సీఎం భట్టి విక్రమార్కు ప్రవేశపెట్టిన బడ్జెట్ నుంక్షేమ, అభివృద్ధి బడ్జెట్ గా సీఎం రేవంత్ రెడ్డి అభివర్ణించారు. ఇదే క్రమంలో వివక్షలపై ఆయన ఘాటైన విమర్శలు చేశారు. బడ్జెట్ ను నిరసిస్తూ చెబిలో పూలు పెట్టుకుని అసెంబ్లీ నుండి బయటకు వచ్చిన బీఆర్ఎస్ నేతల తీరును ఆయన ఎద్దేవా చేశారు. మాజీ సీఎం కేసీఆర్ వ్యవహారాలపై, రాష్ట్ర రాజకీయ పరిణామాలపై సీఎం తనదైన శైలిలో సెలైర్లు చేశారు. ప్రస్తుతానికి పదో తరగతి బోర్డు పరీక్షల రద్దుపై అధికారికంగా ఎటువంటి జీవో వెలువడలేదు. విద్యాశాఖ కమిషన్ సిఫార్సులను ప్రభుత్వం పరిశీలించిన తర్వాతే తుది నిర్ణయం తీసుకోనుంది. విద్యార్థులు తమ విద్యా ప్రణాళికను యథావిధిగా కొనసాగించాల్సి ఉంటుంది.

# అన్నాల్లలా... తమ్ముడు ఇలా...

నల్గొండ, మార్చి 21, కోమటిరెడ్డి బ్రదర్స్. తెలంగాణ పాలిటిక్స్ లో ఇదో ట్యాగ్ లైన్. అందుకు తగ్గట్లు వారు కూడా ఓ బ్రాండ్ క్రియేట్ చేసుకున్నారు. కానీ ఆ అన్నదమ్ముళ్ల తీరే సమ్మతిగో డిఫరెంట్. కోమటిరెడ్డి వెంకటరెడ్డి, రాజగోపాల్ రెడ్డి ఇద్దరు సిట్టింగ్ ఎమ్మెల్యేలు. వెంకటరెడ్డి ఆరేడీ మంత్రిగా ఉన్నారు. ఆర్ అండ్ బీ, సినిమాటోగ్రఫీ శాఖలు నిర్వహిస్తున్నారు. రాజగోపాల్ రెడ్డి అమాత్య యోగం దక్కట్లదన్న అసంతృప్తితో రగిలిపోతున్నారు. సీఎం రేవంత్ టార్గెట్ గా బాణాలు ఎక్కువేడుతున్నారు. ఈ క్రమంలో ఆ బ్రదర్స్ గ్రూపు సెపరేటు అయిపోయింది. వెంకటరెడ్డి సీఎం రేవంత్ కు పాజిటివ్ వాయిస్ వినిపిస్తూనే అప్పుడప్పుడు టిప్పులు ఇస్తున్నారు. ఇక రాజగోపాల్ రెడ్డి మాత్రం మంత్రి పదవి దక్కే వరకు తగ్గదేలే అన్నట్లుగా అసంతృప్తి సెగ రాజేస్తున్నారు. దీంతో ఈ ఇద్దరు బ్రదర్స్ తీరు కాంగ్రెస్ పార్టీలో చర్చనీయాంశంగా మారింది. సీఎం రేవంత్ కు కంట్రీ నలుసులా.. కొరకరాని కొయ్యలా తయారైందట. కోమటిరెడ్డి వెంకటరెడ్డి సినిమాటోగ్రఫీ శాఖ మంత్రిగా ఉండి.. సినిమా అవార్డుల ప్రదానోత్సవానికి డుమ్మా కొట్టడం హాట్ టాపిక్ గా మారింది. గద్దర్ అవార్డ్స్ ఫంక్షన్ లో కోమటిరెడ్డి కనిపించకపోవడం చర్చనీయాంశం అవుతోంది. కోమటిరెడ్డి తన శాఖను గాలికి వదిలేసి.. లేనిపోని ఇష్యూల జోలికి వెళ్తున్నారన్న గాసిప్పి చక్కర్లు కొడుతున్నాయి. అసలు తన శాఖలో జరిగే వ్యవహారాలు తనకు తెలియదన్నట్లుగా అప్పుడప్పుడు స్టేట్ మెంట్లు ఇస్తూ చర్చకు దారి తీస్తున్నారయన. సినిమా టికెట్ల రేట్ల పెంపుతో తనకు సంబంధం లేదని ఓసారి.. ఇక నుంచి ఏ సినిమాకు టికెట్ల రేట్ల పెంపు ఉండదని మరోసారి ప్రాంతం లేని వ్యాఖ్యలు చేసిన ఆయన ఇప్పుడు ఇంకో టిప్పు ఇచ్చారు. సినిమాటోగ్రఫీ శాఖ



మంత్రిగా ఉండి.. ఏకంగా గద్దర్ అవార్డుల ప్రదానోత్సవానికి హాజరు కాలేదు. అయితే బిజీగా ఉండటం వల్లే రాలేదా? లేక వెంకటరెడ్డి అసంతృప్తిగా ఉన్నారా? అనేది ఇంట్రస్టింగ్ గా మారింది. ఇంతకంటే రెండ్రోజుల ముందే జగ్గారెడ్డిని పీసీసీ చీఫ్ గా చేయాలని ఓ గత్తర లేపారు కోమటిరెడ్డి వెంకటరెడ్డి. జగ్గారెడ్డి మరో పీజీఆర్ అని.. ఆయన లాంటి మాన్ లీడర్ ను టీపీసీసీ చీఫ్ గా నియమిస్తే వచ్చే ఎన్నికల్లో కాంగ్రెస్ పార్టీకి 100 సీట్లు వస్తాయంటూ చర్చకు తెరలేపారు. దీంతో వెంకటరెడ్డి

వ్యాఖ్యలపై కాంగ్రెస్ లోని బీసీ నేతల నుంచి వ్యతిరేకత వ్యక్తం అవుతోందట. ఇక ఇప్పటికే మంత్రి పదవి విషయంలో అన్నదమ్ముళ్ల మధ్య కోల్డ్ వార్ నడుస్తుందని అంటుంటారు. వెంకటరెడ్డిని తప్పిస్తే తప్ప రాజగోపాల్ రెడ్డికి మంత్రి పదవి ఇచ్చే అవకాశం లేదన్న అభిప్రాయంలో అధిష్టానం ఉందంటున్నారు. అయితే వెంకటరెడ్డి మంత్రిగా కొనసాగాలని కోరుకుంటున్నారట రేవంత్. రాజగోపాల్ రెడ్డిని మంత్రిపర్చుకోకే తీసుకునేందుకు ఆసక్తి చూపట్టదట. ఇదే రాజగోపాల్ రెడ్డి ప్రస్తావనకు

కారణమంటున్నారు. ఈ క్రమంలోనే అన్నదో దారి అయిపోతే.. తమ్ముడి మరో దారి అన్నట్లుగా మారిపోయిందని అంటున్నారు. ట్రిపుల్ ఆర్ రోడ్డు విషయంలో నిర్వాసితుల పక్షాన రాజగోపాల్ రెడ్డి వాయిస్ వినిపిస్తే.. రీజనల్ రింగ్ రోడ్డు పూర్తి చేయడం తన టార్గెట్ అంటూ చెప్పుకుంటూ వస్తున్నారట వెంకటరెడ్డి. ట్రిపుల్ ఆర్ కోసం భూసేకరణ త్వరగా పూర్తి చేయాలంటూ అధికారులను ఉరుకులు, పరుగులు పెట్టిస్తున్నారయన. ఇక నల్గొండ డిసీసీ అధ్యక్షుడు పున్నా కైలాష్ నేత నియామకంపై వెంకటరెడ్డి సురుబులులాడితే.. రాజగోపాల్ రెడ్డి కైలాష్ నేతకు పగ్గాలు అప్పజెప్పడాన్ని స్వాగతించారు. ఇక సీఎం రేవంత్ ఇంకో పదేళ్లు సీఎంగా ఉండాలని ఆకాంక్షిస్తూ.. దేవుణ్ణి కోరుకున్నాని వెంకటరెడ్డి చెప్పే.. తానే సీఎం అని రేవంత్ ఎలా చెప్పుకుంటారంటూ అటాక్ చేశారు రాజగోపాల్ రెడ్డి. తనకు మంత్రి పదవి ఇవ్వట్లేదన్న అసంతృప్తితో పలువురు ఎమ్మెల్యేలతో రాజగోపాల్ రెడ్డి డిస్టర్ మిటింగ్ నిర్వహించారన్న టాక్ కూడా అధికార పార్టీని కలవరపెడుతోంది. ఇలా ఇష్యూ ఏదైనా.. టాపిక్ మరోదైనా.. చెరో తీరు స్పందిస్తూ అన్నదమ్ముళ్లు సీఎం రేవంత్ కు కొరకరాని కొయ్యలా మారారన్న గుసగుసలు వినిపిస్తున్నాయి. కరువమంటే కప్పుకు కోపం.. విడవమంటే పాముకు కోపం అన్నట్లుగా.. కోమటిరెడ్డి బ్రదర్స్ ఎవరి మాట వినే పరిస్థితి లేదట. పైగా తీరు మార్పుకోమని చెప్పి సాహసం కూడా ఎవరూ చేయట్లేదట. దీంతో వాళ్లదర్ల తీరుతో సీఎం రేవంత్ విసిగిపోయారని ఇన్ సైడ్ టాక్. వెంకటరెడ్డి వ్యవహారాలపై మారేదెప్పుడో? రాజగోపాల్ రెడ్డి అసంతృప్తి చల్లారేదెప్పుడో చూడాలి.

# విత్తన గుళికలతో నవధాన్యాల సాగు -- భూమి సారవంతతకు నూతన దారి

కడప, భారత శక్తి ప్రతినిధి, మార్చి 22: ప్రార్థులూరు మండలం, కామనూరు యూనిట్ పరిధిలోని నక్కలదిన్నె గ్రామంలో రైతు సాధికార సంస్థ ఆధ్వర్యంలో ప్రకృతి వ్యవసాయం పద్ధతులపై అవగాహన కార్యక్రమం నిర్వహించబడింది. ఈ కార్యక్రమంలో మోడల్ మేకర్ మాధవి గారు పాల్గొని రైతులకు ప్రీ-మాన్యన్ డ్రై సోయింగ్ (గ్రాబీణా) విధానం, విత్తన గుళికల తయారీ మరియు ఘన జీవామ్లం వినియోగంపై ప్రాయోగికంగా వివరించారు. ఈ సందర్భంగా రైతులు శ్రీ బి. వెంకటరామిరెడ్డి గారు, శ్రీమతి బి. ప్రభావతి గారు, శ్రీ వి. వెంకటసుబ్బారెడ్డి గారు తమ పొలాల్లో ప్రతి ఒక్కరు 1.00 ఎకరం చొప్పున మొత్తం 3 ఎకరాల్లో గ్రాబీణా విధానాన్ని అమలు చేశారు. మొత్తం 45 కిలోల వివిధ రకాల విత్తనాలను విత్తన గుళికలుగా

తయారు చేసి, 360 కిలోల ఘన జీవామ్లంతో కలిపి పొలాల్లో చల్లడం జరిగింది. ఈ గ్రాబీణా విధానాన్ని "నవధాన్యాల సాగు"గా కూడా పిలుస్తారు. ఈ పద్ధతి ద్వారా భూమి 365 రోజుల పాటు పచ్చదనంతో కప్పుబడి ఉండి, నేలలో సూక్ష్మజీవుల క్రియాశీలత గణనీయంగా పెరుగుతుంది. దీని వలన నేల సారవంతత మెరుగుపడటంతో పాటు పంటల దిగుబడులు మరియు స్థిరత్వం పెరుగుతాయి. అలాగే, వర్షాకాలానికి ముందుగానే విత్తనాలను గుళికల రూపంలో నేలలో చల్లడం వలన నేలలో ఉన్న సహజ తేమను సమర్థవంతంగా వినియోగించుకొని విత్తనాలు వేగంగా మొలకెత్తుతాయి. తక్కువ వర్షపాతం ఉన్న పరిస్థితుల్లో కూడా విత్తన గుళికలు మంచి మొలకలు ఇస్తాయని తెలిపారు.



## సేవాలాల్ మహారాజ్ దీక్షలు ప్రారంభం భక్తుల రద్దీ పెరుగుతోంది



నిర్మల్ జిల్లా ప్రతినిధి, మార్చి 22(భారత శక్తి):ముదోల్ తాలూకాలో సేవాలాల్ మహారాజ్ ఆశీస్సులతో ప్రతి ఏడాది నిర్వహించే దీక్షలు ఈసారి ఘనంగా ప్రారంభమయ్యాయి. నాజం సింగ్ ప్రత్యేక పూజలు నిర్వహించారు. ప్రాంతీయ స్వాములు, గురువులు పాల్గొని భక్తులకు ఆధ్యాత్మిక సందేశాలు అందిస్తున్నారు. ఈ దీక్షల్లో పాల్గొనే భక్తులు ఉపవాసం, భజనలు, పూజలు నిర్వహిస్తూ సేవాలాల్ మహారాజ్ బోధనలు ఆచరిస్తున్నారు. ప్రత్యేక పూజలు, హోమాలు నిర్వహించడంతో పాటు గ్రామాలలో శోభాయాత్రలు కూడా జరుగుతున్నాయి.

ఈ సందర్భంగా స్వాములు మాట్లాడుతూ, సేవాలాల్ మహారాజ్ చూపిన ధర్మ మార్గాన్ని అనుసరించాలని, సమాజంలో ఐక్యత, సేవ భావం పెంపొందించాలని పిలుపునిచ్చారు. భక్తులు పెద్ద ఎత్తున హాజరవడంతో ఆలయ ప్రాంతం భక్తిరసంతో నిండిపోయింది. స్థానిక అధికారులు భక్తుల రాకపోకలకు ప్రత్యేక ఏర్పాట్లు చేశారు. భద్రత, తాగునీరు, వైద్య సదుపాయాలు అందుబాటులో ఉంచారు. ఈ దీక్షలు మరికొన్ని రోజులు కొనసాగుతున్నాయి. భక్తులు పెద్ద సంఖ్యలో పాల్గొని ఆధ్యాత్మిక ఆనందాన్ని అనుభవిస్తున్నారు.




## మొబైల్ ఫోన్ మాట్లాడుతూ డ్రైవింగ్, మద్యం సేవించి వాహనాలు నడిపితే కఠిన చర్యలు తప్పవు: జిల్లా ఎస్పీ డా.జి.జానకి షర్మిల

నిర్మల్ జిల్లా ప్రతినిధి మార్చి 22(భారత శక్తి):జిల్లాలో రోడ్డు ప్రమాదాలను నివారించడానికి, ప్రజల ప్రాణాలను కాపాడేందుకు, జిల్లా వ్యాప్తంగా పోలీసులు విస్తృత వాహన తనిఖీలు నిర్వహించారు. ముఖ్యంగా డ్రంక్ అండ్ డ్రైవ్ పై ప్రత్యేక దృష్టి సారించి తనిఖీలు చేపట్టారు. మద్యం సేవించి వాహనం నడపడం ప్రమాదకరం మాత్రమే కాకుండా చట్టపరంగా కూడా శిక్షార్హమని తెలిపారు. డ్రంక్ అండ్ డ్రైవ్ చేస్తూ పట్టుబడితే కఠిన చర్యలు తీసుకోవడంతో పాటు బాధ్యతాయుతంగా వ్యవహరించాలని జిల్లా ఎస్పీ డా.జి.జానకి జరిమానాలు, లైసెన్స్ రద్దు వంటి చర్యలు ఉంటాయని వాహన

దారులను హెచ్చరించారు. అలాగే హెల్మెట్ లేకుండా బైక్ నడపడం, సీట్ బెల్ట్ ధరించకుండా కార్ డ్రైవ్ చేయడం, మొబైల్ ఫోన్ మాట్లాడుతూ వాహనాలు నడపడం, అతివేగం, ట్రిపుల్ రైడింగ్ వంటి నిబంధనల ఉల్లంఘనలపై చట్ట పరమైన కేసులు సమోదు చేయబడుతామని పోలీసులు హెచ్చరించారు. ప్రజలందరూ ట్రాఫిక్ నిబంధనలు పాటిస్తూ సురక్షితంగా ప్రయాణించాలని, తమ కుటుంబాల భద్రత కోసం బాధ్యతాయుతంగా వ్యవహరించాలని జిల్లా ఎస్పీ డా.జి.జానకి షర్మిల, తెలిపారు.

## ఘనంగా రంజాన్ పండుగ వేడుకలు: మాజీ కౌన్సిలర్ సయ్యద్ ఇర్ఫాన్.

నిర్మల్ జిల్లా ప్రతినిధి మార్చి 22 (భారత శక్తి): రంజాన్ వర్షదినాన్ని పురస్కరించుకుని ఖైంసాలో మాజీ కౌన్సిలర్ సయ్యద్ ఇర్ఫాన్ నివాసంలో ఘనంగా వేడుకలు నిర్వహించారు. ఈ సందర్భంగా ఏర్పాటు చేసిన చిరు విందుకు ఖైంసా మున్సిపల్ చైర్మన్ తుమోల దత్తాత్రీ, వైస్ చైర్మన్ మీర్జా ఇద్రిస్ బెగ్, మాజీ ఎమ్మెల్యేలు నారాయణరావు పబేల్, విరల్ రెడ్డి తదితరులు హాజరయ్యారు. కార్యక్రమంలో పలువురు పార్టీ నాయకులు, కార్యకర్తలు పాల్గొని రంజాన్ పండుగ ఆనందాన్ని పంచుకున్నారు. ఈ సందర్భంగా నాయకులు ముస్లిం సోదరులకు రంజాన్ శుభాకాంక్షలు తెలియజేశారు. సామాజిక ఐక్యత, సోహార్దతను కాపాడుతూ అందరూ కలిసి పంచుకునే జరుపుకోవాలని పిలుపునిచ్చారు. అనంతరం ఆతిథులు అందరూ కలిసి ఏర్పాటు చేసిన విందును ఆనందించారు. ఈ కార్యక్రమంలో స్థానిక మాజీ ఎమ్మెల్యేలు ప్రజాప్రతినిధులు, కౌన్సిలర్లు, నాయకులు, కార్యకర్తలు పాల్గొన్నారు.



## అమ్మ ఫౌండేషన్ ఆధ్వర్యంలో ఆక్లపాడు నియోజకవర్గస్థాయి కబడ్డీ క్రికెట్ పోటీలు ప్రారంభం

ఖమ్మం బ్యూరో, భారత శక్తి, మార్చి 22: అమ్మ ఫౌండేషన్ ఆధ్వర్యంలో బోసకల్ మండల పరిధిలోని ఆక్లపాడు గ్రామంలో నిర్వహిస్తున్న మధిర, వైరా నియోజకవర్గ పరిధిలోని మరియు గంపలగూడెం, వత్సవాయి మండలాల కబడ్డీ క్రికెట్ పోటీలను ఆదివారం గ్రామ కాంగ్రెస్ పార్టీ అధ్యక్షుడు బంగ రాములు మండల కమిటీ సభ్యుడు పారా వెంకట మోహన్ రావు సీనియర్ కాంగ్రెస్ పార్టీ నాయకుడు తోటకూర వెంకటేశ్వరరావు, చిన్న కేసి పెద్ద వెంకయ్య, బరకయ్య గ్రామ పెద్దలు కలిసి క్రికెట్ లీగ్ మ్యాచ్ లను ప్రారంభించడం జరిగింది. రాష్ట్ర వర్షిన్ బోసకల్ నిర్వహించగా రాష్ట్ర టీమ్ గెలుపొందడం జరిగింది.



క్రీడాకారులు గమనించాలని గ్రామ పెద్దలు తెలియజేశారు. ఈ కార్యక్రమంలో కమిటీ సభ్యులు కందుల పాపారావు, వేల్పుల రమేష్, నర్సింగుల నరేష్, మంద వరప్రసాద్, వేల్పుల అనిల్, మరియు చిన్న ముశ్యాలు, మరియు వేణు, షేక్ నాగుల్ మీరా, మంద సైదులు, గుడిది రామారావు, గుడిది రాము, కాలసాని అయితం రాజు, మరియు వేణు, మరియు వెంకన్న, మరియు రామకృష్ణ, సిరిగిరి ఇస్మారు, మొండితోక జమలయ్య, మొండితోక ఆదా, వేల్పుల సురేష్, చింతపల్లి సురేష్ తదితరులు పాల్గొన్నారు.

## పదేళ్ల నిరీక్షణకు తెర.. కొండాపూర్ గ్రామంలో డ్రైనేజీ పనుల ప్రారంభం గ్రామ అభివృద్ధికి పెద్దపీట వేస్తున్న సర్పంచ్ వంకాయల గౌతమి ప్రశాంత్



రాజన్న సిరిసిల్ల జిల్లా ప్రతినిధి, మార్చి 22, (భారత శక్తి): గత పదేళ్లుగా అపరిచితంగా ఉన్న డ్రైనేజీ సమస్యకు ఎట్టకేలకు మోక్షం లభించింది.కోసరావుపేట మండలం కొండాపూర్ గ్రామంలో 7వార్డులో నేవురి దేవరాజు ఇంటి నుండి నెలకొన్న మురుగునీటి సమస్యను పరిష్కరించే దిశగా గ్రామ సర్పంచ్ వంకాయల గౌతమి ప్రశాంత్, గ్రామ పాలకవర్గం కీలక అడుగు వేశారు.

ఆదివారం కొత్తగా డ్రైనేజీ పైప్ లైన్ నిర్మాణ పనులను సర్పంచ్ గౌతమి, ఉపసర్పంచ్ రాజిరెడ్డి, వార్డు సభ్యులు శాస్త్రోక్తంగా కొబ్బరికాయ కొట్టి పనులు ప్రారంభించారు. ఈ సందర్భంగా సర్పంచ్ మోట్లాడుతూ.. గత పదేళ్లుగా ఈ ప్రాంత ప్రజలు డ్రైనేజీ సౌకర్యం లేక తీవ్ర ఇబ్బందులు పడుతున్నారని, తమ దృష్టికి వచ్చిన వెంటనే నిధులు కేటాయించి పనులు మొదలుపెట్టినట్లు తెలిపారు.

ఎన్నోళ్లుగానే పెండింగ్లో ఉన్న పనులు ఇప్పుడు కార్యరూపం దాల్చడం పట్ల స్థానికులు హర్షం వ్యక్తం చేస్తున్నారు. గ్రామ అభివృద్ధిలో రాజీ పడకుండా, మౌలిక వసతుల కల్పనే ధ్యేయంగా పాలకవర్గం ముందుకు సాగుతుందని ఆమె స్పష్టం చేశారు. ఈ కార్యక్రమంలో ఉప సర్పంచ్ పూండ్ల రాజిరెడ్డి, గ్రామ పాలకవర్గ సభ్యులు, వార్డు ప్రతినిధులు, స్థానికులు, గ్రామ ప్రజలు పాల్గొన్నారు.

# బోనకల్లో ట్రాఫిక్ సమస్యకు శాశ్వత పరిష్కారం వైపు అడుగులు వేస్తున్న గ్రామ పంచాయతీ పాలకవర్గం - గ్రామ అభివృద్ధికి అహర్నిశలు కృషి చేస్తున్న సర్పంచ్, ఉప సర్పంచ్

ఖమ్మం బ్యూరో, భారత శక్తి, మార్చి 22: బోనకల్ మండల కేంద్రంలో ప్రధాన రహదారిపై రోజూరోజూకూ పెరుగుతున్న ట్రాఫిక్ సమస్యకు శాశ్వత పరిష్కారం చూపేందుకు గ్రామపంచాయతీ పాలకవర్గం ముందడుగు వేసింది. ప్రజలకు ఇబ్బందులు కలిగిస్తున్న ట్రాఫిక్ జామ్ సమస్యను తగ్గించేందుకు వినూత్న చర్యలు చేపడుతోంది. ఇందులో భాగంగా, ఇప్పటివరకు ఖాళీగా ఉన్న ఆర్.ఓ.సి (ఓ.సి) బ్రిడ్జి కింద ఉన్న ఖాళీ ప్రదేశాలను వినియోగంలోకి తీసుకువచ్చే పనులను ప్రారంభించింది. మండల కేంద్రంలో గల గ్రామీణ వికాస్ బ్యాంకు దగ్గర ప్రతిరోజూ రోడ్డుకి ఇరువైపులా టూ వీలర్ మరియు పెద్ద వాహనాలు పార్కింగ్ చేయడంతో రైల్వే స్టేషన్ కి వెళ్ళే ప్రయాణికులు తీవ్రమైన ఇబ్బందులు పడుతున్నారు. మండల కేంద్రంలో ఇప్పటికే బ్రిడ్జి కింద ఒక కానా వాహనదారులకు పార్కింగ్ కొరకు కేటాయించారు. అయినా సరే విపరీతమైన వాహనాలు రోడ్డుపై నిలుపు వేయడంతో ప్రయాణికులకు, స్థానికులకు తీవ్ర ఇబ్బంది కలుగుతుంది. ఇది గమనించి బ్రిడ్జి కింద ఉన్న బ్యాంక్ ఎదురుగా ఒక కానాను

మరియు బ్రిడ్జి చివరగా ఉన్న మరొక కానాను వాహనాలు నిలిపేందుకు ఈ ప్రాంతాలను వాహనాల రాకపోకలకు అనుకూలంగా మార్చి, ప్రత్యామ్నాయ మార్గాలుగా అభివృద్ధి చేయాలని పంచాయతీ యోచిస్తోంది. ఇప్పటికే కొన్ని కాణాల కింద కొంతమంది స్థానికులు సొంత ప్రయోజనాల కోసం అక్కడ ఉన్న చెట్లను క్రమక్రమంగా తొలగించి గేదెలను కట్టివేయడం మరియు వ్యాపారాలు చేసుకోవడం కోసం ఉపయోగించుకుంటున్నారు. అందరికీ ఉపయోగపడే స్థానిక ప్రాంతాలు కొంతమంది మాత్రమే అనుభవిస్తుండడంతో స్థానికులకు తీవ్ర ఇబ్బందులు పడుతున్న విషయాన్ని స్థానిక పంచాయతీ పాలకవర్గం గమనించింది. ఈ చర్యతో ప్రధాన రహదారిపై ఉండే ఒత్తిడి తగ్గి, వాహనదారులకు సులభంగా ప్రయాణం చేసే వీలుంటుందని అధికారులు భావిస్తున్నారు. స్థానిక వ్యాపారులు, ప్రజలు ఈ నిర్ణయాన్ని స్వాగతిస్తూ, ట్రాఫిక్ సమస్యకు దీర్ఘకాలిక పరిష్కారం లభిస్తుందని ఆశాభావం వ్యక్తం చేస్తున్నారు. గ్రామ పంచాయతీ పాలకవర్గం మాట్లాడుతూ, “ప్రజలకు



సౌకర్యవంతమైన రవాణా అందించడమే మా లక్ష్యం. మొత్తంగా, గ్రామపంచాయతీ తీసుకున్న ఈ చర్య బోనకల్లో అందుకోసం అందుబాటులో ఉన్న ప్రతి వనరును ఉపయోగించుకుంటూ సమస్యలకు పరిష్కారం చూపుతాం” అని తెలిపారు.

## బీఎస్ఎ చే సేవారత్న అవార్డుల ఎంపిక దరఖాస్తుల ఆహ్వానం: రాష్ట్ర అవార్డుల ఎంపిక సభ్యులు తాటి కంటి ఐలయ్య.

రేగోండ, మార్చి 22 ( భారత శక్తి): బహుజన సాహిత్య అకాడమీ వారిచే ఏప్రిల్ లో అందించే డాక్టర్ బి.ఆర్ అంబేద్కర్, జ్యోతిరావు పూలే వంటి ప్రతిష్టాత్మకైనా సేవరత్న అవార్డుల ఎంపికకు దరఖాస్తులు ఆహ్వానిస్తున్నట్లు బీఎస్ఎ రాష్ట్ర ఉపాధ్యక్షులు, సెలక్షన్ కమిటీ సభ్యులు తాటి కంటి ఐలయ్య పేర్కొన్నారు. ఈ అవార్డుల ఎంపిక ప్రతి సంవత్సరంలో ఓసారి సేవ రత్న అవార్డుల అందించే కార్యక్రమాన్ని హైదరాబాదులో ఏప్రిల్ 19న అందజేయడం జరుగుతుందని ఐలయ్య తెలిపారు. సేవాభావం, సాహితీ, కవిత్వం రచన, ఆర్థిక చేయూత, ప్రజాసేవ అందించే అర్హతైన వారిని గుర్తించి డాక్టర్ బి.ఆర్ అంబేద్కర్, జ్యోతిరావు పూలే, ఏపీజే అబ్దుల్ కలాం, విద్య, క్రీడలు, కల రంగాలు కార్మిక రత్న వంటి ప్రతిష్టాత్మకైనా అవార్డులు అందుకునేందుకు మార్చి నుంచి దరఖాస్తులను స్వీకరించడం జరుగుతుందని ఐలయ్య అన్నారు. ఏప్రిల్ 19 హైదరాబాదులో తెలంగాణ రాష్ట్రంలోని జిల్లాలతో పాటు ఆంధ్ర ప్రదేశ్ కర్ణాటక తమిళనాడు, పుదుచ్చేరి రాష్ట్రాల నుంచి సుమారుగా 200 పైన అతిరథుల మేధావుల చేతుల మీదుగా సెలక్షన్ అయిన వారికి అందించడం బీఎస్ఎ ప్రధాన లక్ష్యమన్నారు. బహుమతులు అందజేత కార్యక్రమానికి రాష్ట్ర బహుజన సాహితీ సాహిత్య అకాడమీ అధ్యక్షులు నల్ల రాధాకృష్ణ చేతుల మీదుగా అతిరథ మహారథుల అవార్డులను అందజేయనున్నారని రాష్ట్ర ఉపాధ్యక్షులు ఐలయ్య పేర్కొన్నారు. దరఖాస్తులు అందించే ఆసక్తిగల నాయకులు యువకులు కార్మికులు తమ ఇమోదేటాను ఈ వెబ్సైట్ 9951771712 కు సంప్రదించి ఈనెల చివరి వరకు దరఖాస్తులను పంపించాలని తాటికంటి ఐలయ్య తెలిపారు.

## మాజీ ఎంపీటీసీ బిక్షపతి కుటుంబాన్ని పరామర్శించిన కాంగ్రెస్ నాయకులు

రేగోండ, మార్చి 22 (భారత శక్తి) జయశంకర్ భూపాలపల్లి జిల్లా రేగోండ మండల కేంద్రానికి చెందిన కాంగ్రెస్ నాయకులు మాజీ ఎంపీటీసీ మైన బిక్షపతి తల్లి మైన లక్ష్మి ఇటీవల మృతి చెందడంతో వారి కుటుంబాన్ని కాంగ్రెస్ జిల్లా నాయకులు పరామర్శించారు. మాజీ ఎంపీటీసీ మైన బిక్షపతి తల్లి మృతి పట్ల ఎమ్మెల్యే గండ్ల సత్యనారాయణ రావు తో పాటు కాంగ్రెస్ శ్రేణులు పరామర్శించగా, ఆదివారం ఎన్ఎస్ఆర్ సంస్థల యజమాని రాష్ట్ర నాయకులు నాయనేని సంపత్ రావు ఆధ్వర్యంలో ఉమ్మడి మండల మాజీ సాసైటీ చైర్మన్ నడిపెల్లి విజ్జన్ రావు, జిల్లా కాంగ్రెస్ నాయకులు శ్రీ రేణుక ఎల్లమ్మ అలయ చైర్మన్ మోడం ఉమ్మడి గౌడ్, మాజీ జెడ్పీటీసీ పత్తి ప్రభాకర్, గండ్ల తిరుపతి గౌడ్, ఎమ్మార్పీఎస్ రాష్ట్ర నాయకులు మైన రమేష్, వార్డు సభ్యులు మైన సురేందర్ లు బిక్షపతి కుటుంబాన్ని పరామర్శించి, వారి కుటుంబంలో నెల రోజుల క్రితమే రిటైర్డ్ కండక్టర్ మైన వీరస్వామి చనిపోవడం, ఆ తర్వాత తల్లి లక్ష్మి మృతి చెందడం బాధాకరమని జరగవలసిన కార్యక్రమాలను మనో ధైర్యంతో జరిపించాలని కాంగ్రెస్ నేతలు మృతి చెందిన బిక్షపతి వద్ద పూలమాలలు వేసి శ్రద్ధాంజలి ఘటించారు.

## నందిని సిద్ధారెడ్డి చేతుల మీదుగా ప్రశంసా పత్రం అందుకున్న కవి, రచయిత, సీనియర్ పాత్రికేయులు - కందుకూరి యాదగిరి

సూర్యాపేట (భారత శక్తి జిల్లా ప్రతినిధి) మార్చి 22 : ఈనెల 14వ తేదీన హైదరాబాద్ రవీంద్రభారతిలో జరిగిన తెలంగాణ భాషా సాంస్కృతిక శాఖ సౌభాగ్యంతో, తెలుగు భాషా వైతన్య సమితి జాతీయ తెలుగు సారస్వత పరిషత్తు వారి ఆధ్వర్యంలో ఉగాది కవి సమ్మేళనం నిర్వహించారు. ఈ కార్యక్రమంలో పాల్గొన్న కవి రచయిత సీనియర్ పాత్రికేయులు సూర్యాపేట నివాసి కందుకూరి యాదగిరి పాల్గొని తన ఉగాది కవితను వినిపించారు. కార్యక్రమం అనంతరం ముఖ్యఅతిథి తెలంగాణ సాహిత్య అకాడమీ తొలి అధ్యక్షులు డాక్టర్ నందిని సిద్ధారెడ్డి చేతులమీదుగా సన్మానం ప్రశంసా పత్రం అందుకున్నారు. ఈ కార్యక్రమంలో కుసుమ ధర్మన్న కళాపీఠం చైర్మన్ డాక్టర్ రాధాకుసుమ, ప్రముఖ కవి విమర్శకులు రామకృష్ణ చంద్రమౌళి, తెలుగు భాషా వైతన్య సమితి అధ్యక్షులు

## ఘనంగా ప్రపంచ నీటి దినోత్సవం

కడప, భారత శక్తి ప్రతినిధి, మార్చి 22: డాక్టర్ సి. యామిని అధ్యక్షులు, జిల్లా ప్రధాన న్యాయమూర్తి, జిల్లా న్యాయ సేవాధికార సంస్థ, కడప మరియు సెక్రటరీ-కం-సీనియర్ సివిల్ జడ్జి, జిల్లా న్యాయ సేవాధికార సంస్థ, కడప ఎన్.బాబా ఫర్స్టాన్ సూచనల మేరకు లిగల్ ఎయిడ్ డిఫెన్స్ కౌన్సిల్ న్యాయవాదులచే చెన్నూరు మండలం దౌతాపురం నందు 22-03-2026 వ తేదీన “ప్రపంచ నీటి దినోత్సవం” సందర్భంగా న్యాయ విజ్ఞాన సదస్సు నిర్వహించడం జరిగినది. పలు అంశాలపై అవగాహన కార్యక్రమం” నిర్వహించడం జరిగినది. ఈ సందర్భంగా మాట్లాడుతూ డిప్యూటీ లిగల్ ఎయిడ్ డిఫెన్స్ కౌన్సిల్ వినయ్ కుమార్ మార్చి 22 న ప్రపంచ జల దినోత్సవంగా నిర్వహించాలని ఐక్యరాజ్యసమితి తీర్మానించింది. ప్రపంచ నీటి దినోత్సవాన్ని అంతర్జాతీయంగా పాటించాలన్న ఆలోచన, ‘పర్యావరణం, ప్రగతి’ అనే అంశంపై బ్రెజిల్లోని రియో డి జనీరియో వేదికగా 1992లో జరిగిన ఐక్యరాజ్యసమితి సమావేశంలో రూపొందించారు. ఇందులో భాగంగా ఏటా మార్చి 22న ప్రపంచ నీటి దినోత్సవంగా పాటిస్తున్నారు. ఈ ఏడాది “ఎనర్జీ వదిలిపెట్టడం” (సామూహిక అణు అశీ అవ ఎవప్యూఆఎ) నినాదాన్ని ఐరాస ప్రకటించింది. ప్రపంచవ్యాప్తంగా 2030 నాటికి ప్రతీ ఒక్కరికీ పరిశుభ్రమైన నీటిని అందజేయడమే లక్ష్యంగా పెట్టుకుంది. ఇక, అంతరిక్షం నుంచి చూస్తే భూమి నీలి రంగులో కనిపించడానికి కారణం నీరు. భూమిపై 75 శాతం వరకూ నీటి వనరులు ఉన్నాయి. భూగోళం మీద నీటి వనరులలో 99 శాతం ఉప్పు నీరే. ఇందులో 97 శాతం సముద్రాల్లో ఉండగా, మిగిలిన నదులు, చెరువుల్లో ఉంది. తాగడానికి ఉపయోగపడే జలాలు కేవలం 1 శాతం మాత్రమే ఉన్నాయి. అందులో 0.86 శాతం చెరువులు, 0.02 శాతం నదుల్లో, మిగతా 0.12 శాతం భూగర్భ జలాలు. అంటే ప్రపంచ వ్యాప్తంగా కేవలం 0.3 శాతం ఉపయోగపడే నీరు మాత్రమే అందుబాటులో ఉంది. ఈ వనరులే ప్రపంచవ్యాప్తంగా ఉన్న 700 కోట్ల మంది దాహాన్ని, ఇతర అవసరాలను తీరుస్తున్నాయి. భారత్ లో సింధు నాగరికత, ఈజిప్టులో నైలు నది నాగరికత ఇలా ప్రపంచ నాగరికతలు నదీ తీరాలు, నీటి వనరులకు సమీప ప్రాంతంలో విలసిల్లాయి. మన చరిత్రంతా జలవనరులతోనే ముడిపడి ఉంది. జీవం నీటితో మొదలైంది. ప్రకృతి నీటితోనే నడుస్తోంది. అభివృద్ధి జీవం నీటితో మొదలైంది. ప్రకృతి నీటితోనే నడుస్తోంది. అభివృద్ధి జీవం నీటితోనే సాధ్యమవుతుంది.

## అనుదీప్ హత్య పై విచారణ జరపాలి హాంతకులను అరెస్ట్ చేయాలి : కాపు జే ఏ సి అధ్యక్షులు చందు జనార్దన్

విజయవాడ, మార్చి 22 (భారత శక్తి): అంబటి అనుదీప్ హత్య పై పూర్తిస్థాయి విచారణ జరపాలని డిమాండ్ చేసిన కాపు జే ఏ సి అధ్యక్షులు చందు జనార్దన్. విజయవాడ లో ఆయన కాపు జే ఏ సి కార్యాలయం లో మాట్లాడుతు నూజివీడు నియోజక వర్గం లో చా ట్రాయ్ లో కాపు కుటుంబ సభ్యుడైన అంబటి అనుదీప్ మరణం హత్యేనని మండలం అంతా ఘోషిస్తున్నట్లు స్థానిక స్టేషన్ అధికారులు చేద్యం చూస్తున్నారని చందు జనార్దన్ ఆరోపించారు. ఈరోజు చా ట్రాయ్ లో అనుదీప్ యొక్క దశదినకర్మ ను కుటుంబం నిర్వహించిందని అంబటి అనుదీప్ కి సంతాపం తెలుపుతూ వారి కుటుంబానికి కాపు జే ఏ సి వక్షాన సానుభూతిని తెలియ చేశారు. అనుదీప్ ది హత్యేనని చా ట్రాయ్ పోలీస్టేషన్ లో తండ్రి అంబటి గోపాలరావు ఫిర్యాదు చేశారు. కానీ స్టేషన్ అధికారులు చర్యలు తీసుకోలేదు అనుదీప్ హత్యపై మండల నాయకత్వం, మరియు జనసేన నాయకులు జగన్ రాష్ట్ర కాపు జే ఏ సి నాయకత్వం సంఘటన పై వివరించగా బుధవారం వెంటనే 3 గంటలకు అనుదీప్ నివాసానికి వెళ్ళడం జరిగింది. కాపు కుటుంబ సభ్యులు మండల నాయకత్వం 300 మంది రావడం వారందరి ఆవేదన వినడం సమావేశం జరపడం జరిగింది అనుదీప్ తండ్రి మాట్లాడుతూ తన కుమారుడిని

# మోదీకి నేను 'అంధభక్తురాలిని'.. 'ధురంధర్ 2' సినిమాపై రేణు దేశాయ్ కామెంట్స్ వైరల్!

- \* ప్రధాని మోదీకి, బీజేపీకి తాను గర్వపడే అంధభక్తురాలిని ప్రకటించిన రేణు దేశాయ్
- \* 'ధురంధర్ 2' సినిమాను ప్రశంసించిన ఇన్స్టాగ్రామ్ లో పోస్టులు
- \* 'చాయ్ వాలా' అధికారంలోకి వచ్చాక శత్రువుల్లో భయం పెరిగిందన్న డైలాగ్ ను షేర్ చేసిన వైరం
- \* సైన్యాన్ని గౌరవించే ప్రతి ఒక్కరూ ఈ సినిమా చూడాలని సూచన
- \* సోషల్ మీడియాలో వైరల్ గా మారిన రేణు దేశాయ్ వ్యాఖ్యలు



నేటి రేణు దేశాయ్ సోషల్ మీడియా వేదికగా చేసిన కొన్ని వ్యాఖ్యలు తీవ్ర చర్చనీయాంశంగా మారాయి. ప్రధాని నరేంద్ర మోదీని, బీజేపీని ప్రశంసించు తాను "గర్వపడే అంధభక్తురాలిని" అని ఆమె బహిరంగంగా ప్రకటించారు. తాజాగా 'ధురంధర్ 2' సినిమాను సమీక్షిస్తూ ఆమె పెట్టిన ఇన్స్టాగ్రామ్ స్టోరీలు ఇప్పుడు వైరల్ అయ్యాయి. ఆదిత్య ధర్ దర్శకత్వంలో రణవీర్ సింగ్ నటించిన

'ధురంధర్: ది రివెంజ్' చిత్రాన్ని వీక్షించిన అనంతరం రేణు దేశాయ్ తన అభిప్రాయాలను ఇన్స్టాగ్రామ్ లో పంచుకున్నారు. ఈ క్రమంలో

ఆ సినిమాలోని ఓ సన్నివేశాన్ని ఆమె ప్రత్యేకంగా హైలైట్ చేశారు. ఆ వీడియో క్లిప్ లో అన్యస్తతతో ఉన్న దాఫాద్ ఇబ్రహీంను పోలీస్ ఓ విలన్ పాత్ర,

"ఎప్పటి నుంచైతే ఈ చాయ్ వాలా హిందుస్థాన్ లో అధికారంలోకి వచ్చాడో, అప్పటి నుంచి మన వాళ్లలో భయం ఇంకా పెరిగిపోయింది" అని అంటుంది. "చాయ్ వాలా కా జల్దీ" అనే క్యాప్షన్ తో ఉన్న ఈ వీడియోను రిపేర్ చేసిన రేణు, "బీజేపీకి, మన అద్భుతమైన ప్రధాని మోదీజీకి నేను గర్వపడే అంధభక్తురాలిని" అని రాసుకొచ్చారు. అంతకుముందు మరో పోస్ట్ లో మన సైనిక దళాలు, నిఘా ఏజెన్సీల పట్ల గౌరవం ఉన్న ప్రతి ఒక్కరూ ఈ సినిమాను తప్పకుండా చూడాలని ఆమె సూచించారు. "వారి వల్లే మనం మన ఇళ్లలో ప్రశాంతంగా జీవిస్తున్నాం" అని పేర్కొన్నారు. ప్రస్తుతం ఏపీలో జనసేన, బీజేపీ, టీడీపీ కూటమి అధికారంలో ఉండగా, పవన్ కల్యాణ్ ఓపార్టీ సీఎంగా బాధ్యతలు నిర్వహిస్తున్నారు. ఈ రాజకీయ నేపథ్యంలో రేణు దేశాయ్ నేరుగా ప్రధాని మోదీకి, బీజేపీకి ఇంత బలంగా మద్దతు తెలపడం ప్రాధాన్యత సంతరించుకుంది. ఆమె వ్యాఖ్యలపై సోషల్ మీడియాలో నెటిజన్ల నుంచి మిశ్రమ స్పందన వ్యక్తమవుతోంది.

## గోల్డ్ స్కగ్లింగ్: రూ.2 కోట్లు మోసపోయిన కన్నడ నటి రన్యా రావు!



కన్నడ చిత్ర పరిశ్రమను కుదిపేసిన గోల్డ్ స్కగ్లింగ్ కేసులో నిందితురాలైన నటి రన్యా రావుకు సంబంధించి ఓ విస్తృతమైన నిజం బయటపడింది. అక్రమ మార్కెట్ కోట్లు సంపాదించాలని స్కగ్లింగ్ మొదలుపెట్టిన ఆమె, అదే ప్రయత్నంలో ఏజెంట్ చేతిలో మోసపోయి రూ.2 కోట్లు నష్టపోయినట్లు ఎన్ఫోర్స్ మెంట్ డైరెక్టరేట్ (ఈడీ) విచారణలో వెల్లడైంది. తక్కువ ధరకు నేరుగా ఆఫ్ఫికా గనుల నుంచి బంగారం కొనుగోలు చేయాలని రన్యా ఫ్లాన్ చేసింది. ఇందుకోసం 'బెన్' అనే ఉగాండా ఏజెంట్ ను నమ్మింది. అయితే, ఆ ఏజెంట్ ఆమె నుంచి రూ.2 కోట్లు తీసుకుని, బంగారం ఇవ్వకుండా మోసం చేశాడు. ఆఫ్ఫికాలో మోసపోయిన తర్వాత, రన్యా తన పంథా మార్చింది. దుబాయ్ మార్కెట్లో బంగారం కొని భారత్ కు అక్రమంగా తరలించడం ప్రారంభించింది. తన సవతి తండ్రి సీనియర్ పోలీస్ అధికారి (ఏడీజీపీ) కావడంతో ఎయిర్పోర్టులో లభించే 'ప్రాటోకాల్' సౌకర్యాన్ని దుర్వినియోగం చేసింది. దీని ద్వారా కస్టమ్స్ అధికారుల కళ్లకొప్పి సులభంగా తప్పించుకునేది. 2024 మార్చి నుంచి 2025 మార్చి మధ్య కేవలం ఏడాది కాలంలోనే ఆమె 15 సార్లు దుబాయ్ వెళ్లివచ్చినట్లు అధికారులు గుర్తించారు. ఈ పర్యటనల్లో సుమారు 127 కిలోల బంగారాన్ని స్కగ్లింగ్ చేసినట్లు ఈడీ తన ఛార్జ్ షీట్ లో పేర్కొంది. దీని విలువ సుమారు రూ.102 కోట్లు ఉంటుందని అంచనా. ప్రస్తుతం ఈ కేసులో రన్యా రావు బెంగళూరు సెంట్రల్ జైలులో ఉంది. డైరెక్టరేట్ ఆఫ్ రెవెన్యూ ఇంటెలిజెన్స్ (డీఆర్ఐ) ఆమెకు సుమారు రూ.102.55 కోట్ల భారీ జరిమానా విధించింది. ఈ కేసులో ఆమె తండ్రి పాత్రపై కూడా అంతర్గత విచారణ కొనసాగుతోంది.



# పింక్ లెహంగాలో..

అందం, అభినయంతో రెండు దశాబ్దాలుగా టాలీవుడ్ ప్రేక్షకులను అలరిస్తూనే ఉంది మిల్కి బ్యూటీ తమన్నా భాటియా. కేవలం వెండి తెరపైన మాత్రమే కాకుండా ఫ్యాషన్ ప్రపంచంలోనూ తనదైన ముద్ర వేస్తోంది. తాజాగా లక్ష్మీ ఫ్యాషన్ వీక్ వేదికగా ఈ బ్యూటీ ధరించిన పింక్ డిజైన్ల దుస్తులు ఇప్పుడు సోషల్ మీడియాలో హాట్ టాపిక్ గా మారాయి. ఈ ఫోటోలోని మెరుపులు నెటిజన్లను విశేషంగా ఆకట్టుకుంటున్నాయి. ప్రముఖ ఫ్యాషన్ డిజైనర్ భూమిక శర్మ రూపొందించిన ఆఫ్ థర్ గ్లో కలెక్షన్ లో భాగంగా ఈ పింక్ కలర్ మోడ్రన్ లెహంగాలో తమన్నా మెరిసింది. పింక్ లెహంగాపై చేసిన సునిశితమైన ఎంబ్రాయిడరీ వర్క్.. జతగా ఎంపిక చేసుకున్న మోడ్రన్ బ్లాజ్ ఆమె అందాన్ని రెట్టింపు చేశాయి. ఆధునికత, సంప్రదాయం కలగలిపిన ఈ లెహంగాలో ఎంతో హుందాగా కనిపిస్తోంది. ప్రస్తుతం ఈ ఫోటోలు తెగ వైరల్ అవుతున్నాయి. సినిమాల విషయానికొస్తే.. ప్రస్తుతం పురుషన్, ఓ రోమియో, రేంజర్ చిత్రాల్లో నటిస్తోంది. వివాహ- ఫోర్స్ ఆఫ్ ది ఫార్వెస్ట్ మాటింగ్ దశలో ఉంది. నెట్ ఫ్లిక్స్, హాట్ స్టార్ వంటి ప్రముఖ ఓటీటీ సంస్థల కోసం కొన్ని వెబ్ సిరీస్ లో నటించనున్నట్లు సమాచారం.



# నన్ను భయపెట్టారు

సౌత్ సీని ఇండస్ట్రీలో తనకంటూ ప్రత్యేక గుర్తింపు తెచ్చుకున్న మలయాళీ కుట్టి నయనతార.. దాదాపు స్టార్ హీరోలందరితోనూ అడిపాడింది. ఇటీవల ' మన శంకర పర ప్రసాద్ గారు ' మూవీలో మెగాస్టార్ చిరంజీ వితోనూ జతకట్టింది ఈ లేడీ సూపర్ స్టార్. ఇక లేటెస్టుగా యుజ్ నటిస్తున్న 'టాక్సిక్' మూవీలో ఆమె గంగ పాత్రలో కనిపించనుంది. మరోవైపు స్టార్ హీరోయిన్ గా రాణిస్తున్న తరుణంలోనూ సైపర్ సాంగ్స్ తోనూ అలరించింది. కాగా.. ఇటీవల తన గతంలో జరిగిన ఒక ఘటన గురించి నయన తార గుర్తు చేసుకుంటూ ఎమోషనల్ అయ్యింది. 'విజయ్ శివకాశీ' చిత్రంలో సైపర్ సాంగ్ లో నాకు నటించే చాన్స్ వచ్చింది. అందుకు నేను కూడా ఒప్పుకున్నాను. అయితే ఎందుకు ఇలాంటి నిర్ణయం తీసుకున్నారంటూ చాలా మంది నన్ను ప్రశ్నించారు. ఇకపై అందరూ అలాంటి పాటల్లోనే నటించమని అడుగుతారని భయపెట్టారు. అయితే సైపల్ పాట అయితే సైపల్ గా..



## ఇరుముడి' కోసం రీమిక్స్ పాట?



రవితేజ కథానాయకుడిగా శివ నిర్మాణ దర్శకత్వంలో తెరకెక్కుతున్న చిత్రం 'ఇరుముడి'. మైత్రీ మూవీ మేకర్స్ సంస్థ నిర్మిస్తోంది. ట్రియా భవానీ శంకర్ కథానాయిక. సాయికుమార్, బేబీ నక్షత్ర, అజయ్ ఘోష్ తదితరులు కీలక పాత్రలు పోషిస్తున్నారు. చిత్రీకరణ దశలో ఉన్న ఈ సినిమాలో రవితేజ అయ్యప్ప స్వామి భక్తుడిగా కనిపించనున్న సంగతి తెలిసిందే. ఈ నేపథ్యంలోనే దీనికోసం ఎంతో ప్రాచుర్యం పొందిన అయ్యప్ప గీతం "ఎక్కినాడు పల్లకి"ని రీమిక్స్ చేయనున్నట్లు వార్తలు వినిపిస్తున్నాయి. తాజాగా ఈ అంశంపై సంగీత దర్శకుడు జీవీ ప్రకాశ్ కుమార్ స్పందించారు. ఆ పాటను రీమిక్స్ చేయమని ప్రేక్షకులు, అభిమానుల నుంచి డిమాండ్ వస్తున్న పాట వాస్తవమని.. దర్శక నిర్మాతలు తుది నిర్ణయం తీసుకోవాల్సి ఉందని తెలియజేశారు. మరి త్వరలోనే దీనిపై స్పష్టత వస్తుందేమో చూడాలి. తండ్రికాతురు అనుబంధాలతో ముడిపడిన ఎమోషన్ యాక్షన్ ఎంటర్టైన్మెంట్ ఇది. ఈ ఏడాది ఆఖర్లో తెరపైకి రానుంది. ఈ చిత్రానికి కూర్పు: ప్రవీణ్ పూడి, ఛాయాగ్రహణం: విష్ణు శర్మ.

## కొందరు రాజులు ఎప్పటికీ మరణించరు!

'శంబాల' విజయంతో తెలుగు ప్రేక్షకుల్ని మెప్పించారు దర్శకుడు యుగంధర్ ముని. దీన్ని మహాధర్మ రెడ్డి, రాజశేఖర్ అన్నభీమాజు నిర్మించిన సంగతి తెలిసిందే. ఇప్పుడిదే కాంబోలో మరో సోషియో ఫాంటసీ సినిమా పట్టాలెక్కునుంది. సందీప్ కిషన్ హీరోగా నటిస్తున్న ఈ పాన్ ఇండియా చిత్రాన్ని శనివారం అధికారికంగా ప్రకటించారు. ఈ మేరకు ఓ కాన్సెప్ట్ పోస్టర్ ను విడుదల చేశారు. యుద్ధభూమిలో ఓ సింహం, తోడెలు పోరుకు సిద్ధమవుతున్నట్లు చూపించడం.. ఆ రెండింటి మధ్య ఓ పురాతన ఖడ్గ ప్రకాశిస్తూ కనిపించడం ఆసక్తి రేకెత్తించేలా ఉంది. "కొన్ని యుద్ధాలు ఎప్పటికీ ముగియవు. కొంతమంది రాజులు ఎప్పటికీ మరణించరు" అంటూ ఆ పోస్టర్ కి జోడించిన వ్యాఖ్య సినిమాపై అంచనాలు పెంచేలా ఉంది. "ప్రేక్షకుల్ని సరికొత్త ప్రపంచంలోకి తీసుకెళ్లే సోషియో ఫాంటసీ డ్రిల్లర్ ఇది. సందీప్ కిరీలోనే అత్యంత ఖరీదైన చిత్రంగా నిలవనుంది. ఆగస్టు నుంచి తెరకెక్కుతూ ప్రారంభమవుతుంది" అని నిర్మాతలు ప్రకటించారు. ఇతర నటీనటులు, సాంకేతిక నిపుణుల వివరాలపై త్వరలో వెల్లడిస్తామన్నారు.

# ఫేక్ సింగ్ దుమారం

టాలీవుడ్ లో తనకంటూ ప్రత్యేక గుర్తింపు సంపాదించుకున్న నటి పూనమ్ కౌర్, కేవలం వెండి తెరపైన నటనే పరిమితం కాకుండా, సమాజంలో జరిగే అన్యాయాల పై, ముఖ్యంగా మహిళా సమస్యలపై తన గళాన్ని వినిపిస్తూ నిత్యం వార్తల్లో నిలుస్తుంటుంది. తాజాగా ధురంధర్ 2 సినిమా విడుదల నేపథ్యంలో ఆమె చేసిన వ్యాఖ్యలు ఇప్పుడు ఇండస్ట్రీలో హాట్ టాపిక్ గా మారాయి. టాలీవుడ్ స్టార్ హీరో రణవీర్ సింగ్ నటించిన ఈ సినిమా చూసిన పూనమ్ ఆసక్తికరమైన పోస్ట్ చేసింది. ది రియల్ సింగ్, స్టోర్ ఆఫ్ రియల్ హీరో అంటూ.. ఏ ఫేక్ సింగ్ కూడా ఈ బాక్సాఫీస్ ముందు నిలబడలేదని చేసిన వ్యాఖ్యలు పెద్ద చర్చకు దారితీశాయి. వాస్తవానికి ధురంధర్ 2 విడుదలైన సమయంలో నే పవన్ కల్యాణ్ నటించిన ఉసాద్ భగత్ సింగ్ కూడా థియేటర్లలోకి వచ్చింది. ఈ నేపథ్యంలో పూనమ్ చేసిన ఫేక్ సింగ్ వ్యాఖ్యలు నేరుగా పవర్ స్టార్ ను ఉద్దేశించినవేనని మెగా అభిమానులు అగ్రహం వ్యక్తం చేస్తున్నారు.

